



ప్రపంచ సంక్షోభాల నడుమ
కొత్త శక్తిగా భారత్-యూకే స్నేహం

మోదీ-స్టార్మర్ల ఒప్పందాల వేళ
రోమింగ్ న్యూస్
ప్రత్యేక కథనం

ప్రపంచవ్యాప్తంగా అల్లకల్లోలంగా ఉన్న ఆర్థిక పరిస్థితులు, అగ్రరాజ్యాల మధ్య పెరుగుతున్న ఉద్రిక్తతల కారణంగా, సరఫరా గొలుసులు (వస్తువులు ఒక చోట నుండి మరో చోటికి చేరే ప్రక్రియ) భద్రంగా ఉండాల్సిన అత్యవసరం ఏర్పడింది. సరిగ్గా ఇదే కీలక సమయంలో, భారతదేశం మరియు యు-కె టెడ్ కింగ్ డమ్ (UK) దేశాలు తమ స్నేహాన్ని ముఖ్యంగా వ్యాపార మరియు వ్యూహాత్మక సంబంధాలను మరింత బలోపేతం చేసుకోవాలని నిర్ణయించుకున్నాయి. నిన్న ముంబైలో జరిగిన కీలక సమావేశంలో భారత ప్రధాని నరేంద్ర మోదీ మరియు బ్రిటిష్ ప్రధాని కీర్ స్టార్మర్ లోతుగా చర్చించుకున్నారు. ప్రపంచంలో వస్తున్న కష్టాలను కలిసి ఎదుర్కోవడం, ముఖ్యంగా చైనా వంటి దేశాలపై ఆర్థికంగా ఆధారపడటాన్ని తగ్గించుకోవడం ఈ చర్చల ముఖ్య ఉద్దేశం. ఈ భేటీ తర్వాత అనేక కొత్త ఒప్పందాలు కుదిరాయి. ఇరు దేశాలు తమ కొత్త లిస్టెచ్చా వాణిజ్య ఒప్పందం (FTA) ను పూర్తి స్థాయిలో అమలు చేసి, మరింత బలోపేతమైన భవిష్యత్తు కోసం కలిసి పనిచేయాలని నిర్ణయం తీసుకున్నాయి.

భారతదేశ ఆర్థిక రాజధాని ముంబైలో జరిగిన ఈ ఉన్నత స్థాయి సమావేశాన్ని ఇరు దేశాల అధినేతలు సహజ భాగస్వామ్యంలో ఒక ముఖ్యమైన అడుగుగా అభివర్ణించారు. ఈ స్నేహబంధం ఇరు దేశాల ప్రజలు వంచుకునే ప్రజాస్వామ్య విలువలపై, స్వేచ్ఛాయుత వాణిజ్యంపై మరియు చట్టబద్ధమైన పాలనపై ఉన్న సమ్మతంలో బలంగా పాతుకుపోయింది. ఈ చర్చలు కేవలం వ్యాపారానికి మాత్రమే పరిమితం కాలేదు. వ్యాపారం, పెట్టుబడులు, విద్య, సాంకేతికత,

వాతావరణ మార్పు మరియు ఆరోగ్యం వంటి నాలుగు ప్రధాన అంశాలపై దృష్టి సారించారు. ఈ విస్తృతమైన సహకారం ఈ స్నేహం కేవలం డబ్బు వ్యవహారాల కోసం కాదని, ప్రపంచ స్థిరత్వానికి కూడా చాలా ముఖ్యమని తెలియజేస్తుంది.

ప్రపంచ సవాళ్లకు వ్యూహాత్మక జవాబు: చైనా నియంత్రణకు విరుగుడు

భారత్-యూకే భాగస్వామ్యం వేగంగా ముందుకు పోవడానికి ముఖ్య కారణం, ప్రపంచంలో వస్తున్న ముఖ్యమైన మార్పులకు వ్యూహాత్మకంగా జవాబు చెప్పాలనే ఉద్దేశమే. ప్రధానంగా, భారతీయ వస్తువుల ఎగుమతులపై అమెరికా (US) భారీ సుంకాలను విధించింది. ఈ కష్టం నుంచి బయటపడటానికి యూకే-భారత్ స్వేచ్ఛా వాణిజ్య ఒప్పందం కీలకంగా పనిచేస్తుంది. ఈ ఒప్పందం వలన వస్త్రాలు మరియు ఎలక్ట్రానిక్స్ వంటి భారతీయ కార్మికులు ఎక్కువగా పనిచేసే రంగాలకు యూకే మార్కెట్లో సులభంగా చోటు దొరుకుతుంది. సుంకాలు తగ్గిపోవడం వల్ల భారతీయ వస్తువులు ప్రపంచ మార్కెట్లో మరింత చౌకగా మరియు పోటీగా మారతాయి.

దీని వెనుక ఉన్న మరో ముఖ్య ఉద్దేశం: చైనాపై ఆర్థికంగా ఆధారపడటాన్ని తగ్గించుకోవడం. ప్రజాస్వామ్య ఆర్థిక వ్యవస్థలన్నీ కలిసికట్టుగా ఉంటూ, చైనా కమ్యూనిస్ట్ విధానాల వల్ల వచ్చే ప్రమాదాల గురించి యూకే తీవ్రంగా మాట్లాడుతోంది. అందుకే, వేగంగా అభివృద్ధి చెందుతున్న, నమ్మదగిన భారతదేశ ఆర్థిక వ్యవస్థను యూకే ఒక ముఖ్యమైన వ్యూహాత్మక భాగస్వామిగా చూస్తోంది.

గ్రీన్ టెక్నాలజీ భద్రతకు ప్రత్యేక ఒప్పందం

గ్రీన్ టెక్నాలజీ (పర్యావరణ అనుకూల సాంకేతికత), ఎలక్ట్రిక్ కార్లు మరియు అత్యాధునిక తయారీ రంగాలలో వాడే క్లిష్టమైన ఖనిజాల సరఫరాను చైనా నియంత్రణలో ఉంది. ఈ గుర్తింపులను ఎదుర్కోవడానికి నాయకులు ప్రత్యేకంగా దృష్టి పెట్టారు. ఇందులో భాగంగా, క్లిష్టమైన ఖనిజాల పరిశ్రమ గిల్ట్ ను స్థాపించడానికి మరియు యూకే-భారత్ క్లిష్టమైన ఖనిజాల సరఫరా గొలుసు పరిశీలనా కేంద్రాన్ని మరింత ముందుకు తీసుకెళ్లడానికి ఒప్పందం చేసుకున్నారు. ఈ సహకారం వల్ల రెండు దేశాలు తమ క్లీన్ ఎనర్జీ కార్యక్రమాలకు అవసరమైన ఖనిజాలను సురక్షితంగా పొందగలుగుతాయి. ఇది చైనా నియంత్రణకు విరుగుడుగా పనిచేస్తూ, ఇరుదేశాల స్వయంప్రతిపత్తిని (ఎవరిపై ఆధారపడకుండా ఉండటం) బలోపేతం చేసే ముఖ్యమైన చర్య.

FTA అమలు: వ్యాపారానికి కొత్త శక్తి మరియు ఉద్యోగాలు

జూలైలో సంతకం చేసిన సమగ్ర ఆర్థిక మరియు వాణిజ్య ఒప్పందం (CETA) అమలుపై వేగంగా పనిచేయాలని నిర్ణయించారు. ఈ ఒప్పందాన్ని ఇద్దరు ప్రధానులు లిచారిత్తక పురోగతి"గా స్వాగతించారు. ప్రస్తుతం ఇరు దేశాల మధ్య జరుగుతున్న వ్యాపారం సుమారు %వివివి బిలియన్లుగా ఉంది. ఈ ఒప్పందం ద్వారా, ఈ వాణిజ్యాన్ని 2030 నాటికి రెట్టింపు చేయాలని నాయకులు లక్ష్యంగా పెట్టుకున్నారు. ఒప్పందంపై సంతకం చేసిన మూడు నెలల్లోనే వ్యాపారం మరియు పెట్టుబడులలో 6 బిలియన్ల ప్రోత్సాహాన్ని అందించినది ప్రధాని స్టార్మర్ ప్రకటించారు. ఈ ఒప్పందం వల్ల స్కాట్ విస్కీ వంటి యూకే వస్తువులపై, అలాగే భారతీయ వస్త్రాల వంటి ఎగుమతులపై సుంకాలు (వస్తులు) తగ్గితాయి. దీని ద్వారా దిగుమతి ఖర్చులు తగ్గి, ముఖ్యంగా యువత మరియు చిన్న, మధ్య తరహా పరిశ్రమలకు (MSMEలు) వేలాది కొత్త ఉద్యోగాలు వస్తాయి.



సంక్షేమ హస్తాల్లో సమస్యలకు
తక్షణం చెక్

- రూ. 60 కోట్ల ఎమర్జెన్సీ ఫండ్స్ విడుదల
- సీఎం రేవంత్ రెడ్డి కీలక నిర్ణయం

02

ఎనిమిదేళ్ల చిన్నారిపై
లైంగికదాడి

- హైదరాబాద్ లో దారుణ ఘటన
- సోదరుడి ముందే బాలికపై ఘాతుకం

02

హైద్రాబాద్ ఆపదేశ్

5 ఎకరాల్లో
ఆక్రమణల తొలగింపు
భూమి విలువ
750 కోట్లు
ఉంటుందని అంచనా

హైద్రా మరో భారీ ఆక్రమణను తొలగించింది. బంజారాహిల్స్ లో ఆక్రమణలను హైద్రా తొలగించి, 5 ఎకరాల ప్రభుత్వ భూమిని స్వాధీనం చేసుకుంది. రూ.750 కోట్ల విలువైన భూమిగా అధికారులు గుర్తించారు. బంజారాహిల్స్ రోడ్డు నంబర్ 10లో ఆక్రమణలను గుర్తించిన హైద్రా శుక్రవారం భారీ బందోబస్తు మధ్య తొలగించింది.

హైదరాబాద్, అక్టోబర్ 10: గతంలో ప్రభుత్వం 5 ఎకరాల్లో 1.20 ఎకరాలను జలమండలికి కేటాయించింది. ఈక్రమంలో 1.20 ఎకరాలతో పాటు మొత్తం 5 ఎకరాల భూమి తనదంటూ పార్లమెంటు అనే వ్యక్తి కోర్టుకెక్కాడు. చుట్టూ ఫెన్సింగ్ వేసి బౌన్సర్లతో పాటు వేటకుక్కలతో కావలా పెట్టారు. కోర్టులో వివాదం ఉండగా మొత్తం భూమిని తన అధీనంలోకి తీసుకొని అందులో షెడ్యూ నిర్మించాడు.

మిగతా 2 లో



హైద్రా చర్యలతో దడ

మంచి ఫలితాలు ఇస్తోందన్న డిప్యూటీ సీఎం
హైటెక్స్ ప్రావీణ్ షా ప్రారంభించిన భట్టి విక్రమార్క

హైద్రాతో కొంత భయం ఏర్పడినా ఫలితాలు కనిపిస్తున్నాయని డిప్యూటీ సీఎం భట్టి విక్రమార్క చెప్పారు. ఆక్రమణకు గురైన ప్రభుత్వ స్థలాలు, చెరువులను హైద్రా కాపాడుతోందని వివరించారు.

2

డీజీబీ ఎదుట
మావోయిస్టుల
లోంగుబాటు

ముగ్గురు కీలక నేతలు
లోంగిసట్లు వెల్లడి

.. వివరాలు 2లో

డ్రగ్స్ దందా డబ్బులు
ఆఫ్రికాకు..

- హవాలా రూపంలో తరలింపు
- రూ.3కోట్లు స్వాధీనం

భారత్ వ్యతిరేక
చర్యలను
అనుమతించం

తాలిబాన్ విదేశాంగ మంత్రి


.. వివరాలు 2లో

ఎనిమిదేళ్ల చిన్నారిపై లైంగికదాడి



హైదరాబాద్, అక్టోబర్ 10: హైదరాబాద్‌లో దారుణ ఘటన చోటు చేసుకుంది. గంజాయి మత్తులో ఓ దుండగుడు 8 ఏళ్ల చిన్నారిపై లైంగికదాడికి పాల్పడ్డాడు. దంపతులు హైదరాబాద్ సైదాబాద్ పరిధిలోని సింగరేణి కాలనీలో కూతురు(8), కుమారుడు(7) లతో నివసిస్తూ, కూలీ పనులు చేస్తూ జీవనం సాగిస్తున్నారు. దంపతులిద్దరు కూలీ పనులకు వెళ్లిన సమయంలో ఇద్దరు చిన్నారలను ఇంటికి పిలిచాడు ఓ యువకుడు. సోదరుడి ముందే బాలికపై లైంగికదాడికి పాల్పడ్డాడు. ఎవరికైనా చెబితే చంపేస్తానని బెదిరించారు. బాలిక అనారోగ్యానికి గురవ్వగా, తల్లిదండ్రులు చిన్నారి తమ్ముడిని నిలదీశారు. దీంతో ఆ బాలుడు జరిగిన విషయాన్ని చెప్పాడు. చైల్డ్ వెల్ఫేర్ కమిటీ సహాయంతో సైదాబాద్ పోలీసులకు ఫిర్యాదు చేశారు. కేసు సమారు చేసి చేసిన పోలీసులు పరారీలో ఉన్న నిందితుడి కోసం గాలిస్తున్నారు.

మావోయిస్టుల లొంగుబాటు



హైదరాబాద్, అక్టోబర్ 10: తెలంగాణ డిజిపీ శివధర్మిరెడ్డి ఎదుట మావోయిస్టు కీలక నేతలు లొంగిపోయారు. కుంకటి వెంకటయ్య అలియాస్ వికాస్, మొగిలిచర్ల వెంకట్రాజు అలియాస్ చండు, తోడెం గంగ అలియాస్ సోనీ (ఛత్తీస్‌గఢ్) మావోయిస్టు పార్టీ నుంచి బయటికొచ్చి జనజీవన స్రవంతిలో కలిసిపోతున్నారు. ఈ ముగ్గురూ మావోయిస్టు పార్టీలో రాష్ట్ర కమిటీ స్థాయి నాయకులు. సిద్దిపేట జిల్లాకు చెందిన కుంకటి వెంకటయ్య 1990లో పీడబ్ల్యూడి ఏర్పాటు చేసిన రైతు కూలీ సభలకు హాజరై.. అదే ఏడాది అజ్ఞాతంలోకి వెళ్ళారు. ఈ సందర్భంగా ఏర్పాటు చేసిన మీడియా సమావేశంలో డిజిపీ వివరాలు వెల్లడించారు. పీడబ్ల్యూడి కమాండర్ బాలన్న ఆధ్వర్యంలో దళంలో చేరారు. ఆ తర్వాత అంచెలంచెలా ఎదిగి 35 ఏళ్లపాటు వివిధ హోదాల్లో పనిచేశారు. ప్రభుత్వం ఇచ్చిన పిలుపును అందుకుని.. జనజీవన స్రవంతిలో కలవాలని నిర్ణయించుకున్నారు. హనుమకొండ జిల్లా ధర్మసాగరం మండలం తాటికాయల గ్రామానికి చెందిన మొగిలిచర్ల వెంకటరాజు(45) .. 11 ఏళ్ల పయనులోనే విప్లవగీతాలకు ఆకర్షితుడై మావోయిస్టు ఉద్యమంలో చేరారు. 1993లో నర్సంపేట దళంలో రికార్డు అయి రాష్ట్రస్థాయి కమిటీలో వివిధ హోదాల్లో పనిచేశారు. మావోయిస్టులతో వచ్చిన సైదాంతిక విభేదాల కారణంగా, పోలీసులు ఇచ్చిన పిలుపును అందుకుని అతని భార్య తోడెం గంగతో కలిసి పోలీసుల ఎదుట లొంగిపోయారు. ఇటీవల కాలంలో 403 మంది మావోయిస్టులు పోలీసులు ఎదుట లొంగిపోయారని డిజిపీ తెలిపారు.

డ్రగ్స్ దందా డబ్బులు ఆఫ్రికాకు..

హైదరాబాద్, అక్టోబర్ 10: రాష్ట్రంలో డ్రగ్స్‌ను కట్టడి చేసేందుకు తెలంగాణ ప్రభుత్వం ఏర్పాటు చేసిన ఈగల్ టీమ్ మరో అపరేషన్‌ను విజయవంతంగా నిర్వహించింది. నైజీరియా డ్రగ్స్ మూలా డబ్బు బదిలీ నెట్‌వర్క్‌ను ఛేదించింది. డ్రగ్స్ దందాకు సంబంధించి రూ.3 కోట్ల హవాలా డబ్బును ముంబయిలో పోలీసులు స్వాధీనం చేసుకున్నారు. డ్రగ్స్ మూతల డబ్బు బదిలీ చేస్తున్న దగ్గరం ప్రజాపతి అనే వ్యక్తిని అరెస్టు చేశారు. ఈ వ్యవహారంలో ఇప్పటి వరకు 25 మందిని అరెస్టు చేసినట్లు తెలిపారు. నకిలీ పాస్‌పోర్టులతో విదేశీయులు భారత్‌లోకి వస్తున్నట్లు గుర్తించారు. డ్రగ్ మనీ లాండరింగ్ చేస్తున్న కింగ్‌పిన్ దర్బారం ప్రజాపతిని ఈగల్ పోలీసులు అరెస్ట్ చేశారు. ముంబైలో రూ.3 కోట్ల హవాలా డబ్బును ఈగల్ బృందం స్వాధీనం చేసుకుంది. నైజీరియా డ్రగ్ క్వారంటెన్‌కు డబ్బు సరఫరా చేసిన నెట్వర్క్‌ని పోలీసులు చాకచక్యంగా ఛేదించారు. నకిలీ పాస్‌పోర్టులతో విదేశీయులు భారత్‌లోకి వస్తున్నట్లు ఈగల్ పోలీసులు గుర్తించారు.

బీజేపీ కార్యకర్త ఆత్మహత్య



యాదాద్రి భువనగిరి, అక్టోబర్ 10: యాదాద్రి జిల్లాలో ఓ బీజేపీ కార్యకర్త ఆత్మహత్యకు పాల్పడ్డాడు. బీబీనగర్ పెద్ద చెరువులో దూకి ఉప్పలికు చెందిన బీజేపీ కార్యకర్త రెవెన్యూ రాజు ఆత్మహత్య చేసుకున్నాడు. అయితే ఈ ఆత్మహత్యకు గల కారణం అతను తన తల్లిని కొట్టడమే. కుటుంబంలో తలెత్తిన వివాదం కారణంగా రాజు తల్లిపై భౌతిక దాడికి పాల్పడ్డాడు. తన తల్లి కొట్టారని వేడుకున్నా సరే విచక్షణ కోల్పోయి తల్లిని చెంప మీద కొట్టాడు. కాలితో తన్నాడు. అయితే ఈ సమయంలో అక్కడున్న వారు వారిస్తున్నా రాజు మాత్రం పట్టించుకోలేదు. ఈ తతంగానూతూ వీడియో తీసి సోషల్ మీడియాలో పోస్టు చేయడంతో క్షణాల్లోనే వైరల్‌గా మారింది. వీడియో వైరల్ కావడంతో తన పరువు పోయిందని.. తాను నలుగురిలో తల ఎత్తుకుని తిరగలేనంటూ మనోవేదనకు గురయ్యాడు. సెల్ఫీ వీడియో తీసుకొని ఆత్మహత్యకు పాల్పడ్డాడు బీజేపీ కార్యకర్త రాజు. ఆయన మృతితో కుటుంబంలో విషాదఛాయలు అలుముకున్నాయి. మృతదేహాన్ని భువనగిరి ఏరియా హాస్పిటల్ కు తరలించారు. ఉప్పల్ పోలీస్ స్టేషన్లో మృతుడి భార్య మహిమ ఫిర్యాదుతో కేసు సమారు చేసి దర్యాప్తు చేస్తున్నట్లు పోలీసులు తెలిపారు.

బంజారాహిల్స్ వద్ద హైద్రా భారీ ఆపరేషన్




మొదటి పేజీ తరువాయి
ప్రభుత్వ భూమిని అడ్డాగా చేసుకుని భయభ్రాంతులకు గురి చేస్తున్నట్లు జలమండలి, రెవెన్యూ అధికారులు హైద్రాకు ఫిర్యాదు చేశారు. ఇక్కడ వాటర్ రిజిస్ట్రారు నిర్మించాలనే జలమండలి ప్రయత్నాలను పార్లసారధి అడ్డుకున్నాడు. ఫేక్ సర్వే నంబర్ (403/52)తో ప్రభుత్వ భూమిని కొట్టేసే ప్రయత్నం చేశాడు. ఈ మేరకు పార్లసారధిపై బంజారాహిల్స్ పోలీసు స్టేషన్‌లో 4 క్రిమినల్ కేసులు సమోదయ్యాయి. వాస్తవానికి 403 సర్వే నంబర్‌లో ప్రభుత్వ భూమి ఉంటే.. 403/52తో ఆక్రమణలకు పాల్పడినట్లు అధికారులు నిర్ధారించారు. అన్ రిజిస్టర్డ్ సేల్ డీడ్‌తో 5 ఎకరాల ప్రభుత్వ భూమి తనదంటూ పార్లసారధి క్లెయిమ్ చేస్తున్నట్లు గుర్తించారు. ఈక్రమంలో షేక్‌పేట రెవెన్యూ అధికారుల లేఖ మేరకు భారీ బందోబస్తు మధ్య శుక్రవారం హైద్రా అధికారులు ఆక్రమణలను తొలగించారు. ఆక్రమణదారు వేసిన ఫెన్సింగ్‌తో పాటు లోపల ఉన్న పెద్దన్న హైద్రా తొలగించింది. 5 ఎకరాల చుట్టూ కొత్తగా ఫెన్సింగ్ ఏర్పాటు చేసి.. ప్రభుత్వ భూమిగా పేర్కొంటూ బోర్డలను ఏర్పాటు చేసింది. బంజారాహిల్స్‌లోని బసవతారకం క్యాన్సర్ ఆసుపత్రి సమావంతో ఆక్రమణకుగరైన ఐదు ఎకరాల ప్రభుత్వ స్థలాన్ని హైద్రా గుర్తించింది. ఈ నేపథ్యంలో రంగంలోకి దిగిన అధికారులు స్థలాన్ని పరిశీలించి ఆక్రమణలను తొలగించాలని నిర్ణయం తీసుకున్నారు. దీంతో, శుక్రవారం ఉదయం హైద్రా అధికారులు

హైద్రా చర్యలతో ఆక్రమణదారుల్లో దడ



మంచి ఫలితాలు ఇస్తోందన్న డిప్యూటీ సీఎం హైటెక్ ప్రాపర్టీ షో ప్రారంభించిన భట్టి
హైదరాబాద్, అక్టోబర్ 10: హైద్రాతో కొంత భయం ఏర్పడినా ఫలితాలు కనిపిస్తున్నాయని డిప్యూటీ సీఎం భట్టి విక్రమార్క చెప్పారు. ఆక్రమణకు గురైన ప్రభుత్వ స్థలాలు, చెరువులను హైద్రా కాపాడుతోందని వివరించారు. దీంతో ఆక్రమణదారుల్లో భయం పెరిగిందని, ప్రభుత్వ భూములకు భరోసా దక్కిందని అన్నారు. ఇకపోతే హైదరాబాద్ అభివృద్ధికి ఏటా రూ.10 వేల కోట్లు కేటాయిస్తున్నట్లు తెలిపారు. గత రెండేళ్లలో రూ.20 వేల కోట్లు ఖర్చు చేసినట్లు చెప్పారు. మూసీ నది సుందరీకరణకు ప్రభుత్వం చిత్తశుద్ధితో ఉందని పేర్కొన్నారు. రిజినల్ రింగ్ రోడ్లతో నగర ముఖ చిత్రం మార్చబోతున్నట్లు వివరించారు. రాష్ట్రంలోని అన్ని ప్రాంతాలను కలిసేలా దీని నిర్మాణం ఉంటుందన్నారు. తెలంగాణ రాష్ట్ర వనరులు, అవకాశాలపై ప్రచారం బాధ్యత సరెడ్డిపై ఉందని డిప్యూటీ సీఎం భట్టి విక్రమార్క అన్నారు. అన్నివైపులా హైదరాబాద్ అభివృద్ధి చెందేలా ప్రభుత్వం ప్రణాళిక చేస్తోందని చెప్పారు. సరెడ్డి ఆధ్వర్యంలో హైటెక్స్‌లో ప్రాపర్టీ షో నిర్వహిస్తున్నారు. కార్యక్రమాన్ని మంత్రి జూపల్లి కృష్ణారావుతో కలిసి భట్టి విక్రమార్క శుక్రవారం ప్రారంభించారు. సరెడ్డి ట్రోచర్‌ను వారు అవిష్కరించారు. మూడు రోజుల పాటు ప్రాపర్టీ షో కొనసాగనుంది.


సంక్షేమ హాస్టళ్లలో సమస్యలకు తక్షణం చెక్ రూ. 60 కోట్ల ఎమర్జెన్సీ ఫండ్స్ విడుదల • సీఎం కీలక నిర్ణయం



హైదరాబాద్, అక్టోబర్ 10: సంక్షేమ హాస్టళ్లలో తరచూ వస్తున్న సమస్యలకు తక్షణం చెక్ పెట్టాలని ప్రభుత్వం నిర్ణయించింది. ప్రభుత్వ ఆధ్వర్యంలో నడిచే రెసిడెన్షియల్ స్కూళ్లు, కాలేజీల్లో తరచూ ఏదో ఒక సమస్య ఉత్పన్నమవుతుంది. ఈ నేపథ్యంలో పాటికీ చెక్ పెట్టేందుకు తెలంగాణ ముఖ్యమంత్రి రేవంత్ రెడ్డి శుక్రవారం కీలక నిర్ణయం తీసుకున్నారు. అందులో భాగంగా ప్రభుత్వ వెల్ఫేర్ సొసైటీ స్థాయి హాస్టల్‌లోని సమస్యలను పరిష్కరించేందుకుగూ సీఎం రూ. 60 కోట్ల ఎమర్జెన్సీ ఫండ్స్‌ను ఆయన విడుదల చేశారు. ఒక్కో ఎస్సీ, బీసీ సొసైటీకి రూ. 20 కోట్లు.. అలాగే ఎస్సీ, మైసాద్ సొసైటీలకు రూ. 10 కోట్ల చొప్పున ఫండ్స్ రిలీజ్ చేశారు. ఈ ఎమర్జెన్సీ ఫండ్స్ వినియోగించే అధికారాన్ని సొసైటీ సెక్రటరీకి దాఖలు పడేలా జారీ చేసిన ఆదేశాల్లో స్పష్టం చేశారు. హాస్టల్‌లోని సమస్యల సత్వర పరిష్కారం కోసం ఈ తరహా ప్రత్యేక ఫండ్స్‌ను సీఎం రేవంత్ రెడ్డి విడుదల చేశారు. అయితే రాష్ట్ర వ్యాప్తంగా వివిధ గురుకులాలు, హాస్టళ్లలో తరచూ సమస్యలు వెలుగులోకి వస్తున్నాయి. అవి మీడియా, సోషల్ మీడియాలో వైరల్ అవుతున్నాయి. దీంతో ప్రతిపక్షాలు స్పందించి.. నిధుల లేమి వల్లే ఈ తరహా ఘటనలు చోటు చేసుకుంటున్నాయంటూ ప్రభుత్వంపై విమర్శలు గుప్పిస్తున్నాయి. ఈ నేపథ్యంలో సీఎం రేవంత్ రెడ్డి ఈ నిర్ణయం తీసుకున్నారు. అంటే ఫిజికల్ ఇన్‌ఫ్రాస్ట్రక్చర్, ఫుడ్, హెల్త్, టీచింగ్ తదితర సమస్యల పరిష్కారం కోసం ప్రభుత్వం వైపు నుంచి నిధులు కోసం ఎదురు చూడకుండా ఉండేందుకు సీఎం రేవంత్ రెడ్డి ఈ వినూత్న ఆలోచన చేసినట్లు తెలుస్తుంది.

అలకబూనిన అంజన్ కుమార్ యాదవ్

బుజ్జగించిన కాంగ్రెస్ పెద్దలు కలసి పనిచేయాలని నిర్ణయం



హైదరాబాద్, అక్టోబర్ 10: జూబ్లీహిల్స్ కాంగ్రెస్ టికెట్ దక్కకపోవడంతో అలకబూనిన మాజీ అంజన్‌కుమార్ యాదవ్‌ను ఏబీసీ ఇన్‌చార్జ్ మినాక్షి నటరాజన్, మంత్రులు పొన్నం ప్రభాకర్, వివేక్ బుజ్జగించారు. అంజన్‌కుమార్ ఇంటికి వెళ్లి ఆయనతో మాట్లాడారు. ఏ పరిస్థితుల్లో టికెట్‌ను వేరే వాళ్ళకు కేటాయించాల్సి వచ్చిందనే విషయాన్ని ఆయనకు వివరించారు. అనంతరం అంజన్‌తో పాటు పొన్నం ప్రభాకర్ మీడియాతో మాట్లాడారు. పార్టీ చర్యలతో మనసాపానికి గురైనట్లు అంజన్‌కుమార్ యాదవ్ తెలిపారు. కష్టకాలంలో పార్టీ వెంట ఉన్న తనను ఇప్పుడు

పక్కనపెడతారా? అని ఆవేదన వ్యక్తం చేశారు. పార్టీలో నేను చాలా సీనియర్ నేతను. నేనెప్పుడూ ఓడిపోలేదు.. అందరూ కలిసి ఓడగొట్టారు. నాకు టికెట్ ఇస్తే

గెలిచేవాడిని. కరోనాతో వెంటిలేటర్‌పై వైద్యం చేయించుకున్నా. కష్టకాలంలో పార్టీ కోసం పనిచేశాను. కాంగ్రెస్ పార్టీలో అనేక పదవులు చేపట్టాను. రెండు సార్లు హైదరాబాద్ జిల్లా అధ్యక్షుడిగా పనిచేశాను. రాహుల్‌గాంధీ ప్రధాని కావడమే నా ముఖ్య ఉద్దేశం అని అంజన్‌కుమార్ అన్నారు. అనంతరం పొన్నం ప్రభాకర్ మాట్లాడుతూ అందరూ జూబ్లీహిల్స్‌లో అంజన్‌కుమార్ యాదవ్ పోటీ చేయాలని భావించారని.. అధిష్టానం వేరేవాళ్ళకు టికెట్ కేటాయించిందన్నారు. కరోనా సమయంలో అంజన్‌కుమార్ ఎన్నో సేవా కార్యక్రమాలు చేశారని.. ఆయన కూడా కరోనా బారిన పడ్డారని చెప్పారు. నగరంలో కాంగ్రెస్‌కు పెద్దదిక్కుగా ఉన్నారని చెప్పారు. జూబ్లీహిల్స్‌లో కాంగ్రెస్ గెలుస్తుందని, అంజన్ సారథ్యంలోనే ఎన్నికల్లో పార్టీ ముందుకు వెళ్తుందని తెలిపారు. ఉప ఎన్నికల్లో అందరం కలిసి పనిచేస్తామని పొన్నం పేర్కొన్నారు.

యాదగిరిగుట్టలో ఉత్సవంలా ‘ఊంజల్ సేవ’

యాదగిరిగుట్ట, రోమింగ్ స్ట్రాస్: పవిత్ర పుణ్యక్షేత్రం యాదగిరిగుట్ట శ్రీలక్ష్మీనరసింహస్వామి దేవస్థానంలో శుక్రవారం ఆంధాళ్ అమ్మవారికి ‘ఊంజల్ సేవ’ను అర్చకులు ఉత్సవంలా నిర్వహించారు. అలయంలో నిత్య పూజలు ముగిసిన అనంతరం.. సాయంత్రం అద్దాల మండపంలో అమ్మవారికి ఊంజల్ సేవను చేపట్టారు. రకరకాల పూలు, వజ్ర వైఘారాలూ, బంగారు ఆభరణాలతో ఆంధాళ్ అమ్మవారిని సర్వాంగ సుందరంగా ముస్తాబు చేసి అద్దాల మండపంలో ఉన్న స్వర్ణ ఊయలలో అభిష్ఠింపజేశారు. అనంతరం ప్రత్యేక పూజలతో ఊంజల్ సేవను నిర్వహించి శయనింపజేశారు. వేదపండితుల మంత్రోచ్ఛారణలు, పారాయణీకుల వేదపారాయణాల సదుమ అమ్మవారికి ఊంజల్ సేవ వైభవంగా నిర్వహించారు. అంతకుముందు అమ్మవారిని అలయ మాడవీధుల్లో విహరింపజేసి భక్తులకు దర్శనం కల్పించారు. ఈ కార్యక్రమంలో భక్తులు అధిక సంఖ్యలో పాల్గొని మొక్కులు తీర్చుకున్నారు.



నేడు నారసింహుడిని దర్శించుకోనున్న హైకోర్టు సీజే

యాదగిరిగుట్టలో ఏర్పాట్లను పరిశీలించిన కలెక్టర్ హనుమంతరావు

యాదగిరిగుట్ట, రోమింగ్ స్ట్రాస్: యాదగిరిగుట్ట శ్రీలక్ష్మీనరసింహస్వామిని దర్శించుకోవడానికి హైకోర్టు ప్రధాన న్యాయమూర్తి జస్టిస్ అవరేష్ కుమార్ సింగ్ శనివారం యాదగిరిగుట్టకు రానున్నారు. శనివారం ఉదయం 9 గంటలకు వాహన కాన్వాయ్ లో హైదరాబాద్ నుండి రోడ్డు మార్గంలో బయలుదేరి.. ఉదయం 10 గంటల వరకు యాదగిరిగుట్ట ఆలయానికి చేరుకోనున్నారు. పోలీసుల గౌరవ వందనం ముగిసిన అనంతరం.. ప్రధానాలయంలో స్వామివారిని దర్శించు కుంటారు. గర్భగుడిలో స్వయంభూ నారసింహుడిని దర్శించుకుని ముఖ మంటపంలో స్వామివారి ఉత్సవమూర్తులకు అష్టోత్తర పూజలు నిర్వహించనున్నారు. అనంతరం అర్చకులు ఆయనకు వేదాశీర్వాచనం చేసి లడ్డూప్రసాదం, స్వామివారి శేషపస్త్రాలు అందజేసి నారసింహుడి ఛాలోను బహూకరించనున్నారు. ఉదయం 10:30 గంటలకు మంచిర్యాల జిల్లా సర్పాధర్స్ లో జిల్లా కోర్టు నూతన భవన సమూహాయానికి యాదగిరిగుట్ట గెస్ట్ హౌస్ నుండి వర్చువల్ గా శంకుస్థాపన చేయనున్నారు. అనంతరం చీఫ్ జస్టిస్ ఏకే సింగ్.. రోడ్డు మార్గంలో భువనగిరి మండ



లం రాయగిరి గ్రామానికి వెళ్లి రెండంతస్తుల్లో నూతనంగా నిర్మించనున్న ఫ్యామిలీ కోర్ట్, పోక్స్ కోర్ట్ కాంప్లెక్స్ కు భూమి పూజ చేసి వసులు ప్రారంభించనున్నారు.

ఏర్పాట్లను పరిశీలించిన కలెక్టర్

శనివారం యాదగిరిగుట్టకు హైకోర్టు సీజే అవరేష్ కుమార్ సింగ్ రానున్న నేపథ్యంలో.. యాదగిరిగుట్టలో ఏర్పాట్లను శుక్రవారం జిల్లా కలెక్టర్ హనుమంతరావు పరిశీలించారు. అలయ పరిసరాలతో పాటు సీజే సేద తీరేందుకు యాదగిరిగుట్టలోని వీవీఐపీ గెస్ట్ హౌస్ ను విజిల్ చేశారు. బ్రేక్ ఫాస్ట్, డ్రెషింగ్ కోసం అవసరమైన ఏర్పాట్లను స్వయంగా పర్యవేక్షించారు. బందోబస్తుపై

పోలీసులతో చర్చించారు. సీజే పర్యటన ముగిసేవరకు పటిష్ఠ బందోబస్తుతో భద్రత ఏర్పాటు చేయాలని పోలీసులను కలెక్టర్ ఆదేశించారు. హైదరాబాద్ నుండి నేరుగా యాదగిరిగుట్టలోని వీఐపీ గెస్ట్ హౌస్ కు సీజే వస్తారని, డ్రెషింగ్ అనంతరం కొండపైకి వెళ్లి స్వామివారిని దర్శించుకుని ప్రత్యేక పూజలు చేస్తారని కలెక్టర్ హనుమంతరావు తెలిపారు. కలెక్టర్ వెంట అడిషనల్ కలెక్టర్ వీరారెడ్డి, అడ్మిన్ కృష్ణారెడ్డి, యాదగిరిగుట్ట డివిజన్ ఏసీబీ శ్రీనివాస్ నాయుడు, తహశీల్దార్ గణేష్ నాయక్, ఆలయ ఈశా దయాకర్ రెడ్డి, ఆలయ ఏకావో నవీన్, సూపర్ రాజన్ బాబు తదితరులు ఉన్నారు.

జనగాం ఎదుగుతుంది..

సిరిమట్టి సువాసనలో స్ఫురించే చైతన్యం జ్ఞానగంగా ప్రవహించే జనగాం! ప్రతి మనసులో వెలసే సాహితీ యుగధ్వని ప్రజల స్పందనలో మ్రోగే సంస్కృతిక సారధి! చరిత్ర రాతలో చెరగని వీరుల పాదచిహ్నాలు స్వాతంత్ర్య సుగంధంతో పరిమళించిన గాధలు విద్యావేత్తల వనమూల్యమై వెలసిన నేల వీరమాతల త్యాగధారలతో పవిత్రమైన తల్లి భూమి పల్లెల గుండెల్లో చెమట బిందువుల శ్రమతేజం పట్టణ వీధుల్లో కలల,ఆశల ప్రస్థానం. కవిత్వం జన్మిస్తుంది ఇక్కడే మన ఊసుల్లో, మన ఊపిరిలో కళలు మొలుస్తాయి ఇక్కడే మన కలల తోటలో కవుల కలం, శ్రామికుల చెమట ఈ నేల జాతీయ ధైర్యానికి ప్రాణధార జనగాం జెండా ఎగురుతుంది ఆకాశానకంటూ మన గీతం! జనగాం ఎదుగుతుంది అది కేవలం ప్రాంతం కాదు మన గర్వగాఢ, మన గుండెచప్పుళ్ళ సాక్ష్యం! (జనగాం జిల్లా అవిర్భావ దినోత్సవానికి అంకితం)

గడ్డం మనోజ్ కుమార్ గౌడ్
తెలంగాణ గౌడ రచయితల సంఘం
రాష్ట్ర అధ్యక్షులు,
జనగాం రచయితల సంఘం
(జరసం) ప్రధాన కార్యదర్శి,జనగాం
సెల్:9394787331.



విద్యార్థులు ఉత్సాహంగా చదవాలి

సి డి సి చైర్మన్ గట్టు వెంకటేశ్వర్లు
జనగామ జి జె సి లో ఉత్సాహంగా ఫ్రెషర్స్ డే

జనగామ, అక్టోబర్ 10 (రోమింగ్ స్ట్రాస్) : నూతనంగా ఇంటర్మీడియట్ చదువుకోడానికి కాలేజీలో చేరిన అమ్మాయిలు ఎలాంటి ఒత్తిడిలు లేకుండా ఉత్సాహంగా చదువుకోవాలని జనగామ ప్రభుత్వ జూనియర్ కాలేజ్ పేరెంట్స్ కమిటీ చైర్మన్ గట్టు వెంకటేశ్వర్లు అన్నారు. ఇలాంటి కార్యక్రమాల ద్వారా జూనియర్ విద్యార్థులు సీనియర్ విద్యార్థుల మధ్య సాన్నిహిత్యం, స్నేహం పెరుగుతుందని తద్వారా ఎలాంటి ఆందోళన లేకుండా చదువుకోగలుగుతారని ఆయన అన్నారు. శుక్రవారం జనగామ ప్రభుత్వ జూనియర్ గర్ల్స్ కళాశాల లో గర్ల్స్ డే ప్రోగ్రామ్ లో శ్రీమతి సునంద, కో ఎడ్యుకేషన్ కాలేజీ ప్రిన్సిపల్ శ్రీమతి పావని కుమారి తో పాటు ఇతర లెక్చరర్స్ పలువురు మాట్లాడుతూ సీనియర్ విద్యార్థుల ప్రవర్తన జూనియర్లకు ఆదర్శంగా ఉండాలని అన్నారు. కళాశాలలో విద్యార్థులకు కానీ కాలేజీలో గాని కావాల్సిన సదు-



పాఠాల విషయంలో కాలేజీ డెవలప్మెంట్ కమిటీ వారు, ఇతర దాతల సహకారంతో పలు సందర్భాలలో పలు రకాలుగా సహాయ సహకారాలు అందిస్తూ ఉంటారని వాటిని ఉపయోగించుకొని విద్యార్థులు మంచిగా చదువుకోవాలని అన్నారు. క్రమశిక్షణతో విద్యార్థులంతా కలిసి మెలిసి ఉంటూ చదువుకుంటూ ఉత్తమ ఫలితాలు సాధించిన వారికి కమిటీ వారు బహుమతులు కూడా అందజేస్తారని కాబట్టి శ్రద్ధగా చదువుకోవాలని అన్నారు. అనంతరం కళాశాల సిబ్బంది కాలేజీ డెవలప్మెంట్ కమిటీ వారిని వారి సేవలను కొనియాడుతూ ప్రేమతో సన్మానించారు. ఈ కార్యక్రమంలో కాలేజీ ప్రిన్సిపల్స్, లెక్చరర్లు, కాలేజీసిబ్బంది తోపాటు సి డి సి సభ్యులు., విద్యార్థులు ఉత్సాహంగా పాల్గొన్నారు..

జనగామ పోలీసుల పనితీరు భేష్ సీసీ కెమెరాల తో పోగొట్టుకున్న మూడున్నర తులాల బంగారం వెంటనే వెతికిన వైనం పోలీసులను అభినందించిన సిఐ సత్యనారాయణ

జనగామ, అక్టోబర్ 10: (రోమింగ్ స్ట్రాస్) : జనగామలో మూడున్నర తులాల బంగారు నెక్లెస్ మధ్యతరగతి దంపతుల బాధ అంతా ఇంత కాదు. కానీ రోడ్డు మార్గాన బైక్ల వెళ్తూ పోగొట్టుకున్న బంగారు నెక్లెస్ ను సీసీ కెమెరాల ఆధారంగా పోలీసులు వెంటనే వెతికి పట్టుకోవడం అభినందనీయం. దాదాపు నాలుగు లక్షల రూపాయల విలువచేసే దాదాపు నాలుగు లక్షల రూపాయల విలువచేసే బంగారు నెక్లెస్ పోగొట్టుకున్న బంగారు నెక్లెస్ కేవలం ఒక గంట వ్యవధిలో పోలీసులు వెతికి బాధితులకి తిరిగి అప్పగించడంతో సర్వత్రా హర్షం వ్యక్తం అవుతుంది శుక్రవారం జనగామలో జరిగిన ఈ సంఘటన వివరాలు ఇలా ఉన్నాయి. జనగామ ఇన్స్పెక్టర్ పి.సత్యనారాయణ రెడ్డి మీడియాతో వివరిస్తూ శుక్రవారం మధ్యాహ్నం 12 గంటల సమయంలో పుట్ల శ్రావణ్ కుమార్ మరియు అతని భార్య పుట్ల అశ్వినీ ఇద్దరూ భార్యగర్భలు జనగామ మండలం మరి గడి గ్రామం నుండి పల్నూరి బండి పై జనగామ ఓల్డ్ బీట్ బజార్ లో గల ఒక జ్యువెలర్స్ షాప్ వద్దకు వచ్చి ఒక మూడు తులాల బంగారం నెక్లెస్ వంతు తెగిపోయిన దానిని అతికించుకున్నారు. అట్టి నెక్లెస్ ను పుట్ల అశ్వినీ తన హ్యాండ్ బ్యాగ్ లో పెట్టి అట్టి బ్యాగ్ ను పల్నూరి బండి పై పెట్టుకొని, ఆ బ్యాగును బైక్ పై పెట్టోల్ ట్యాంక్ వద్ద ఉండి లెదర్ కవర్లో అనమతు గా పెట్టారు. జిమ్మి లేని లెదర్ కవర్ నుండి జివ్ లేని లేడీస్ బ్యాగులో నుండి నెక్లెస్ గల చిన్న పర్సు ఎగిరి ఎక్కడో



పడిపోయినట్టుంది. ఇంటికి వెళ్తుండగా ఎందుకో మార్గ మధ్య లో చూసుకొనగా బ్యాగ్ కనపడక పోయే సరికి ఆందోళన చెందిన దంపతులు వెంటనే జనగామ పోలీస్ స్టేషన్ కు పరిగెళ్లి ఫిర్యాదు చేశారు. జనగామ పోలీస్ వారు స్పందించి జనగామ CI ఆదేశాల మేరకు సూపర్. S. I.భరత్ మరియు క్రైమ్ సిబ్బంది బి.కరుణాకర్ వెంటనే CC కెమెరాల ఆధారంగా విచారణ చేసి మార్గమధ్యంలో పడిపోయిన బ్యాగును వెతికి పట్టి అందులో ఉన్నటువంటి 3 తులాల బంగారు నెక్లెస్ ను బాధితులకు అందజేశారు. అధ్యుష్టం బాగుండి బ్యాగు దొరికింది కానీ ఇంత అజాగ్రత్తగా ఎలా ఉంటారని పలువురు మహిళలు ఈ సందర్భంగా వ్యాఖ్యానిస్తున్నారు. బంగారం ధర పెరిగిన ప్రస్తుత తరుణంలో బంగారాన్ని అతి జాగ్రత్తగా చూసుకోవాలని బంగారాన్ని ధరించి అజాగ్రత్తగా ప్రయాణాలు కూడా చేయవద్దని పలువురు ఈ సందర్భంగా సూచిస్తున్నారు. ఇదిలా ఉంటే జివ్ జనగామలో దొంగల పాలైన బంగారాన్ని కూడా వెంటనే దొంగలను వెతికి పట్టుకొని బంగారాన్ని రికవరీ చేయాలని పలువురు బాధితులు విజ్ఞప్తి చేస్తున్నారు.

సుద్దాల హనుమంతుకు ఘన నివాళి



తెలంగాణ సాయుధ రైతాంగ సాంస్కృతిక పోరాట యోధుడు సుద్దాల హనుమంతు వర్ధంతి సందర్భంగా తెలంగాణ భాషా సాంస్కృతిక శాఖ ఆధ్వర్యంలో రవీంద్రభారతిలో ఆయన చిత్రపటానికి నివాళులు అర్పించారు. ఈ సందర్భంగా తెలంగాణ భాషా సాంస్కృతిక సంఘాలకుడు డా.ఎనుగు నరసింహారెడ్డి మాట్లాడుతూ తన సాహిత్యం ద్వారా నాటి ప్రజల్లో స్ఫూర్తిని నింపి తెలంగాణ విముక్తి కోసం బలహీన వర్గాల ప్రతినిధిగా సాంస్కృతిక సమరం నడిపిన గొప్ప ప్రజా కళాకారుడు అని అన్నారు. ఆయన కవితల్లో ఆవేశం, అర్థాల్లో ఆలోచన ఉంటుందని, భావాల్లో సామాజిక స్పృహ ఉంటుందని అభివర్ణించారు. ఈ కార్యక్రమంలో కవులు ముచ్చర్ల దినకర్, వనపట్ల సుబ్బయ్య, కార్యాలయం సిబ్బంది పాల్గొన్నారు.

13న యాదాద్రి కలెక్టరేట్ లో యధావిధిగా ప్రజావాణి

భువనగిరి, రోమింగ్ స్ట్రాస్: వివిధ సమస్యల పై ప్రజల అర్జీలు ఇచ్చేందుకు ఈ నెల 13వ తేదీన నిర్వహించే ప్రజావాణి కార్యక్రమం యధా విధిగా నిర్వహించడం జరుగుతుందని యాదాద్రి భువనగిరి జిల్లా కలెక్టర్ హనుమంతరావు నేడొక ప్రకటనలో తెలిపారు. ఈ విషయాన్ని జిల్లాలోని ప్రజలంతా గమనించి ,వివిధ సమస్యల పై ఫిర్యాదులు ఇచ్చేందుకు రావాచ్చని తెలిపారు.



రాయగిరి సహవాదయ వృద్ధాశ్రమంలో అవగాహన సదస్సు



భువనగిరి రూరల్ రోమింగ్ స్ట్రాస్: ప్రపంచ మానసిక ఆరోగ్య దినోత్సవం సందర్భంగా రాయగిరిలోని సహృదయ వయో వృద్ధుల ఆశ్రమంలో మానసిక ఆరోగ్య చట్టం, పరిధులు అంశంపై అవగాహన కార్యక్రమం జిల్లా న్యాయ సేవ అధికార సంస్థ యాదాద్రి భువనగిరి మరియు జిల్లా వైద్య ఆరోగ్య శాఖ సంయుక్త ఆధ్వర్యంలో నిర్వహించారు. ఈ కార్యక్రమములో జిల్లా న్యాయ సేవ అధికార సంస్థ కార్యదర్శి వి మాధవి లత మాట్లాడుతూ మానసిక వికలాంగులకు రాజ్యాంగ హక్కులు కల్పించబడ్డాయని వారికి న్యాయ సహాయం న్యాయ సేవ అధికార సంస్థ ద్వారా అందచేసి వారి హక్కుల సాధికారతకు అందరం కృషి చేయాలని, దీనికై జాతీయ న్యాయ సేవ అధికార సంస్థ పథకం ఏర్పాటు చేయడమైనది మరియు మనోన్యాయ ఏర్పాటుచేయడమైనది తెలిపారు. జిల్లా మానసిక ఆరోగ్య అధికారి డా ప్రీతి స్వర్నూప్ మానసిక ఆరోగ్యం, వారికి అందించే వైద్య విధానం అంశాలపై తెలియచేశారు. కార్యక్రమములో బోజ్జెప్పి వీ హెచ్ సి దాక్టర్లు యామిని, మురళి ఉచిత వైద్య శిబిరం ఏర్పాటుచేసి మందులు అందించారు. కార్యక్రమములో సఖి కేంద్రం అడ్మిన్, సభ్యులు, వయో వృద్ధులు, సర్పంచి స్టాఫ్, ఆశ వర్కర్స్ పాల్గొన్నారు.

42 శాతం బీసీ రిజర్వేషన్లకు బీజేపీ అడ్డుపడుతోంది

బీసీ హక్కుల సాధన సమితి జిల్లా అధ్యక్షుడు కళైం కృష్ణ గౌడ్



యాదగిరిగుట్ట, రోమింగ్ స్ట్రాస్: కేంద్రంలో అధికారంలో ఉన్న బీజేపీ ప్రభుత్వం రాష్ట్రంలో 42 శాతం బీసీ రిజర్వేషన్లు అమలు కాకుండా అడ్డుపడుతోందని యాదాద్రి జిల్లా బీసీ హక్కుల సాధన సమితి అధ్యక్షుడు కళైం కృష్ణ గౌడ్ ఆరోపించారు. శుక్రవారం యాదగిరిగుట్టలో బీసీ హక్కుల సాధన సమితి ముఖ్య నాయకుల సమావేశంలో ఆయన మాట్లాడారు. రాష్ట్రంలో బీసీ రిజర్వేషన్లు 42 శాతానికి పెంచుతూ రాష్ట్ర ప్రభుత్వం పంపిన బిల్లును కేంద్రం ఆమోదించకపోవడం వల్ల బీసీల నోటి కాడి ముద్దు నేల పాలైందని ఆవేదన వ్యక్తం చేశారు. రాష్ట్ర ప్రభుత్వం పంపిన బిల్లును రాష్ట్రపతి ఆమోదించకపోవడంతో.. చట్ట సవరణ చేసి గవర్నర్ కు పంపిన ఆర్డినెన్స్ ను నైతం పెండింగ్ లో పెట్టడంతో రాష్ట్ర ప్రభుత్వం తప్పని పరిస్థితుల్లో ప్రత్యేక జివో తీయాలి వచ్చిందని పేర్కొన్నారు. కానీ బీజేపీ, బీఆర్ఎస్ కలిసి బీసీ రిజర్వేషన్లు సాధించే వరకు పోరాటాన్ని సాగిస్తామని స్పష్టం చేశారు. ఈ కార్యక్రమంలో అఖిల భారత యువజన సమాఖ్య జిల్లా ప్రధాన కార్యదర్శి పేరబోయిన మహేందర్, బీసీ హక్కుల సాధన సమితి మండల అధ్యక్షుడు రాజా, ప్రధాన కార్యదర్శి నరసింహ, బీసీ నాయకులు మహేష్, క్రాంతి, సంపత్ తదితరులు ఉన్నారు.

ఆ పార్టీల జన్మ ఒక్కటే

హైదరాబాద్, అక్టోబర్ 10: బీసీలను బిఆర్ఎస్, కాంగ్రెస్ మోసం చేశాయని బీజేపీ తెలంగాణ అధ్యక్షుడు రామచంద్రరావు విమర్శించారు. కాంగ్రెస్, బీఆర్ఎస్ జీన్స్ ఒక్కటేనని ఎద్దేవా చేశారు. నాంపల్లిలోని పార్టీ రాష్ట్ర కార్యాలయంలో గ్రేటర్ పరిధి జిల్లాల సమావేశం నిర్వహించారు. జూబ్లీహిల్స్ ఉప ఎన్నికలో ప్రచారం, అనుసరించాల్సిన వ్యూహాలపై నేతలకు దిశానిర్దేశర చేశారు. ఈ సందర్భంగా ఆయన మాట్లాడుతూ.. బీజేపీతోనే బీసీలకు న్యాయం జరుగుతుందనే నిర్ణయానికి ప్రజలు కూడా వచ్చారన్నారు. జూబ్లీహిల్స్ ఉప ఎన్నికలో గెలుస్తామనే నమ్మకం తమకు ఉందని చెప్పారు. నగరాన్ని ప్రపంచానికే తలమానికంగా మారుస్తామని భారత రాష్ట్ర సమితి గతంలో చెప్పింది.. కానీ అందుకు అనుగుణంగా ఎలాంటి ముందడుగు పడలేదు. కాంగ్రెస్ కూడా అధికారంలోకి రావడానికి ఎన్నో హామీలు ఇచ్చింది. ఓట్ల కోసం ఈ రెండు పార్టీలు ఓటు బ్యాంకు రాజకీయాలకు దిగాయి. రెండు మూడు రోజుల్లో అభ్యర్థిని ఖరారు చేస్తాం. ఈ ఉప ఎన్నికలో గెలిచి ప్రధాని మోదీకి గిట్టగా ఇవ్వాలి. రేపటి నుంచి కార్యకర్తలు, నేతలు జూబ్లీహిల్స్లో ప్రచారం చేయాలి. కాంగ్రెస్, భారత రాష్ట్ర సమితి లోపాయికారీ ఒప్పందాన్ని తిప్పికొట్టాలని రామచంద్రరావు కోరారు. బీసీ రిజర్వేషన్ పేరుతో కాంగ్రెస్ పార్టీ బీసీలను మోసం చేస్తోందని రాంచందర్ రావు తీవ్ర ఆగ్రహం వ్యక్తం చేశారు. ఎన్నికలు ఎప్పుడొచ్చినా



తెలంగాణ రాష్ట్రంలో సిద్ధంగా ఉన్నామని ధీమా వ్యక్తం చేశారు. జూబ్లీహిల్స్లో తాము గెలుస్తామని పూర్తి నమ్మకం ఉందని, ప్రజలపై విశ్వాసం ఉందని ఉద్ఘాటించారు. విశ్వనగరం పేరుతో బీఆర్ఎస్, కాంగ్రెస్ పార్టీలు నగర ప్రజలను నిలుపునా దోపిడీ చేస్తున్నాయని ఆక్షేపించారు. వర్షం వస్తే ప్రాణాలు పోయే పరిస్థితులు నగరంలో ఉన్నాయని చెప్పుకొచ్చారు. ఎర్రగడ్డలో కాలనీల మధ్య ముస్లింలకు శృశాసన వాదీకలు ఎలా కేటాయిస్తున్నారని..? అని ప్రశ్నల వర్షం కురిపించారు. హిందు దేవాలయాలని రేవంత్ రెడ్డి ప్రభుత్వం కూల్చేస్తోందని ఆరోపించారు. నగరంలో హిందువులకు రక్షణ లేకుండా పోతోందని ఆవేదన వ్యక్తం చేశారు. రేపటి నుంచి బీజేపీ శ్రేణులు ప్రతి ఒక్కరూ జూబ్లీహిల్స్లో గ్రాండ్ లేవల్లోకి వెళ్లాలని దిశానిర్దేశం చేశారు. గెలుపునకు ప్రతి ఒక్కరూ కృషి

- బీసీలను మోసం చేసిన కాంగ్రెస్, బిఆర్ఎస్
- జూబ్లీహిల్స్లో గెలిచి మోదీకి గిట్టగా ఇస్తాం
- పార్టీ సమావేశంలో బీజేపీ అధ్యక్షుడు రామ్

చేయాలని మార్గనిర్దేశం చేశారు. బీసీలను బీఆర్ఎస్, కాంగ్రెస్ మోసం చేశాయని ధ్వజమెత్తారు. బీజేపీ వల్లే బీసీలకు న్యాయం జరుగుతోందని ప్రజలు కూడా ఈ నిర్ణయానికి వచ్చారని చెప్పుకొచ్చారు. జూబ్లీహిల్స్ ఉప ఎన్నికలో తాము గెలుస్తామనే పూర్తి నమ్మకం ఉందని రాంచందర్ రావు ఉద్ఘాటించారు.ఈ సమావేశానికి రాంచందర్ రావు, కేంద్ర మంత్రి కిషన్ రెడ్డి, రాజ్యసభ సభ్యులు లక్ష్మణ్, అభయ్ పాటిల్, చంద్రశేఖర్ తివారీ, ఎంపీలు, ఎమ్మెల్సీలు, గ్రేటర్ హైదరాబాద్ జిల్లాల అధ్యక్షులు, రాష్ట్ర కమిటీ సభ్యులు, జిల్లా కమిటీల సభ్యులు హాజరయ్యారు. ఈ సమావేశంలో జూబ్లీహిల్స్ అభ్యర్థి ఎంపిక, ప్రచార కార్యక్రమాలు, గెలుపు వ్యూహాలపై చర్చించారు.

రైతులపై థర్డ్ డిగ్రీ ప్రయోగం

పోలీసులపై చర్యలకు
మానవహక్కుల కమిషన్ ఆదేశం

నల్గొండ,అక్టోబర్ 10: దామరచర్ల మండలం వాడేపల్లి పోలీస్ స్టేషన్ పరిధిలో యూరియా కోసం ధర్మా చేసినందుకు గిరిజన రైతు సాయి సిద్ధును పోలీసులు విచక్షణారహితంగా కొట్టిన విషయం తెలిసిందే. అయితే అతనిపై పోలీసులు థర్డ్ డిగ్రీ ప్రయోగించారని, సాయి సిద్ధు భార్యను కులం పేరుతో దూషించారని జాతీయ మానవ హక్కుల కమిషన్ సామాజికవేత్త రేవంత్ ఫిర్యాదు చేశారు. ఈ మేరకు విచారణ చేపట్టిన జాతీయ మానవ హక్కుల కమిషన్ పోలీసులపై చర్యలు తీసుకుంది. సాయి సిద్ధుపై థర్డ్ డిగ్రీ ప్రయోగించిన ఎన్ఐఐ శ్రీకాంత్ రెడ్డి, కానిస్టేబుల్ను వెంటనే విధుల నుంచి తొలగించాలని ఎస్పీకి మానవ హక్కుల కమిషన్ ఆదేశాలు జారీ చేసింది. ఈ సంఘటనపై వెంటనే ఉన్నత స్థాయి విచారణ చేపట్టి, బాధ్యులైన పోలీసులపై కఠిన చర్యలు తీసుకోవాలని వెల్లడించింది.



ఏసీబీ వలలో చిక్కిన లాలాగూడ విద్యుత్ అధికారి

15వేలు లంచం తీసుకుంటుందగా పట్టివేత



భూమిని మ్యుటీషన్ చేసేందుకు రూ. 10 లక్షలు డిమాండ్ చేసి.. మొదటి విడత కింద రూ. 2 లక్షలు తీసుకున్న నల్గొండ జిల్లా చిట్టూల తహసీల్దార్ కృష్ణను ఏసీబీ అరెస్టు చేసింది.

హైదరాబాద్, అక్టోబర్ 10: తెలంగాణలో ఏసీబీ అధికారులు దూకుడు పెంచారు. అవినీతికి పాల్పడిన ప్రభుత్వ అధికారులను రెడ్ హ్యాండెడ్ గా పట్టుకుంటున్నారు. తాజాగా శుక్రవారం హైదరాబాద్ లాలాగూడ సబ్డివిజన్ ఆసిస్టెంట్ ఇంజనీర్ భూమిరెడ్డి సుధాకర్ రెడ్డిని ఏసీబీ అధికారులు పట్టుకున్నారు. రూ. 15 వేల లంచం తీసుకుంటుందగా ఏసీబీ సీట్ రేంజ్ యూనిట్-2 అధికారుల చేతిలో రెడ్ హ్యాండెడ్ గా పట్టుబట్టారు. సింగిల్ ఫేజ్ మాటర్ నుంచి ట్రి ఫేజ్ మాటర్ అప్ గ్రేడ్ కోసం ఓ వ్యక్తి నుంచి లంచం డిమాండ్ చేశాడు సుధాకర్ రెడ్డి. దీంతో ఏసీబీని ఆశ్రయించాడు బాధితుడు. పక్కా ప్లాన్ ప్రకారం.. ఫిర్యాదు దారు నుంచి లంచం స్వీకరించిన వెంటనే ఏసీబీ అధికారులు నగదు స్వాధీనం చేసుకున్నారు. భూమిరెడ్డి సుధాకర్ రెడ్డిని అరెస్ట్ చేశారు. అలాగే శుక్రవారం ఉదయం కరీంనగర్ జిల్లా గంగాధర మండలం మధురానగర్లో ఇందిరమ్మ బిల్లు శాంక్షన్ కోసం పంచాయతీ సెక్రటరీ అనిల్ 10 వేలు డిమాండ్ చేశాడు. మధురానగర్లో ఉండే శ్రీకాంత్ నుంచి రూ. 10 వేలు పంచాయతీ సెక్రటరీ తీసుకుంటుందగా ఏసీబీ అధికారులు రెడ్ హ్యాండెడ్ గా పట్టుకున్నారు. గురువారం నల్గొండ జిల్లాలో కూడా ఏసీబీ రెడ్స్ లో ఏకంగా తహసీల్దార్ దొరికిపోయాడు.

వృద్ధురాలి మెడలో గొలుసు చోరీ

పెద్దపల్లి, అక్టోబర్ 10: తెలంగాణ వ్యాప్తంగా చైనీస్ స్టాంప్ కేసులు ఎక్కువవుతున్నాయి. ఒంటరిగా వెళ్తున్న మహిళలను, వృద్ధురాళ్లను టార్గెట్ గా చేసుకుని చైనీస్ లాక్సెళ్ళుతున్నారు. కొందరు మాయమౌతూ చెప్పి నమ్మించి బంగారు చైనీస్ లాక్సెళ్ళున్నారు. తాజాగా శుక్రవారం రోడ్డుపై నడుచుకుంటూ వెళ్తున్న ఓ వృద్ధురాలిని పెన్షన్ వచ్చిందని నమ్మించి మెడలో ఉన్న మూడు తులాల బంగారు గొలుసు ఎత్తుకెళ్లాడు ఓ దుండగుడు. ఈ ఘటన పెద్దపల్లి జిల్లా ధర్మారంలో చోటు చేసుకుంది. ధర్మారం మండల కేంద్రానికి చెందిన బుధారపు శంకరమ్మ(67) ఉదయం ధర్మారం మెయిన్ రోడ్డులో నడుచుకుంటూ వెళ్తుండగా ఓ వ్యక్తి వచ్చి పరిచయం చేసుకున్నాడు. నీకు రూ. 4000 రూపాయల పెన్షన్ మంజూరు అయ్యిందని ఫోటో అప్లోడ్ చేయాలని నమ్మించి వృద్ధురాలిని పక్కకు తీసుకెళ్లాడు. మెడలోని బంగారు పుస్తెల తాడు ఫోటోలో కనిపిస్తే పెన్షన్ రాదని చెప్పడంతో శంకరమ్మ తన పుస్తెల తాడు అతని చేతిలో పెట్టింది. దీంతో ఒక్కసారిగా సదరు వ్యక్తి బంగారు పుస్తెల తాడు తీసుకుని హరారయ్యాడు. దీంతో లబ్ధిదోహదయి మోసపోయిన వృద్ధురాలు ధర్మారం పోలీస్ స్టేషన్లో ఫిర్యాదు చేసింది. పోలీసులు అక్కడ ఉన్న మొబైల్ షాపులోని సీసీ ఫుటేజీ ఆధారంగా దొంగ కోసం గాలింపు చర్యలు చేపట్టారు.

గాజా శాంతి ప్రణాళికకు ఓకే

- ఆమోదించిన ఇజ్రాయిల్ కేబినెట్
- ఇజ్రాయిల్ పార్లమెంట్లో ప్రసంగానికి ట్రంప్ కు ఆహ్వానం

న్యూఢిల్లీ, అక్టోబర్ 10: గాజా శాంతి ప్రణాళికను ఇజ్రాయిల్ కేబినెట్ శుక్రవారం తెల్వవారుజామున ఆమోదించింది. ఇది మధ్యప్రాచ్యాన్ని ఆశ్రితపరిచిన రెండేళ్ల వినాశకరమైన యుద్ధాన్ని ముగించే దిశగా కీలకమైన అడుగుగా భావించాలి. బందీలను విడుదల చేసే ఒప్పందం మేరకు క్యాబినెట్ ఆమోదించిందని ప్రధాని నెతన్యాయ్ కార్యాలయం నుండి విడుదలైన సంక్షిప్త ప్రకటన తెలిపింది. అయితే ఈ ప్రణాళికలోని ఇతర అంశాలను ప్రస్తావించలేదు. కేబినెట్ ఓటింగ్ కు కొన్ని గంటల ముందు కూడా ఇజ్రాయిల్ దాడులు కొనసాగాయి. గురువారం ఉత్తర గాజాలో పేలుళ్లు కనిపించాయి. గాజా నగరంలోని ఒక భవనంపై జరిగిన దాడిలో సుమారు ఇద్దరు మరణించగా, 40 మందికి పైగా శిథిలాల కింద చిక్కుకున్నారని పాలెస్టీనా పౌర రక్షణ శాఖ తెలిపింది. గత 24 గంటల్లో సుమారు 11 మంది పాలెస్టీనియన్లు మరణించగా, 49 మంది గాయపడి ఆస్పత్రులను చేరుకున్నారని గాజా ఆరోగ్య మంత్రిత్వ శాఖ తెలిపింది. గత రెండేళ్లుగా ఇజ్రాయిల్ గాజాపై జరిపిన దాడిలో 67,000 మంది పాలెస్టీనియన్లు మరణించారు. సుమారు 1,70,000 మంది గాయపడ్డారని గాజా ఆరోగ్య మంత్రిత్వ శాఖ తెలిపింది. మృతుల్లో



అత్యధికశాతం మంది మహిళలు, చిన్నారులే పేర్కొంది. ఇకపోతే చరిత్రాత్మక గాజా శాంతి ప్రణాళిక విజయవంతం కావడానికి కృషి చేసినందుకు గాను అమెరికా అధ్యక్షుడు ట్రంప్ పై ఇజ్రాయెల్ ప్రశంసలు కురిపించింది. తమ పార్లమెంట్ కు వచ్చి ప్రసంగించాల్సిందిగా ఇజ్రాయెల్ పార్లమెంట్ స్పీకర్ అమీర్ ఒహాన అమెరికా అధ్యక్షుడిని ఆహ్వానిస్తూ లేఖ రాశారు. అందులో ట్రంప్ ను యూదులకు గొప్ప మిత్రుడిగా అభివర్ణించారు. ట్రంప్ ను ఆహ్వానిస్తూ.. వైట్ హౌస్ కు రాసిన లేఖను అమీర్ ఒహాన సోషల్ మీడియాలో పంచుకున్నారు. హమాస్ చెరలో బందీలుగా ఉన్న తమ పౌరులు విడుదలయ్యే విషయంలో ట్రంప్ హుషన్ చొరవను అమీర్ ఒహాన ప్రశంసించారు. తమ సైనికుల త్యాగం, ప్రధాని నెతన్యాయ్ సంకల్పం, ఆయనకు ట్రంప్ ఇచ్చిన మనోధైర్యం వల్లే ఈ విజయం సాధించామన్నారు. ట్రంప్ నాయకత్వంలో అమెరికా

నిలిపివేసేందుకు ఇజ్రాయెల్- హమాస్ తాజాగా అంగీకరించాయి. బందీలు, ఖైదీల విడుదలకు నమ్మతించాయి. ఇజ్రాయెల్, హమాస్ ఒప్పందంపై తొలుత ట్రంప్ ప్రకటన చేశారు. యుద్ధం ముగింపు తొలి దశ ప్రణాళికకు ఆ రెండు వర్గాలు అంగీకరించాయని సోషల్ మీడియా వేదికగా వెల్లడించారు. ఈ ఒప్పందం ప్రకారం- హమాస్ చెరలోని బందీలంతా అతి త్వరలో విడుదలవుతారు. గాజా నుంచి ఇజ్రాయెల్ క్రమంగా తన బలగాలను ఉపసంహరించుకుంటుంది. బలమైన, మన్నికైన, శాశ్వత శాంతికి ఈ చర్యలు తొలి అడుగులవుతాయని ట్రంప్ పేర్కొన్నారు. ఒప్పందం విషయాన్ని ఇజ్రాయెల్ ప్రధాని బెంజమిన్ నెతన్యాయ్ ధ్రువీకరించారు. గాజాలో యుద్ధం ముగింపునకు బాటలు పరిచే ఒప్పందానికి తాము సమ్మతి తెలిపామని హమాస్ నైతం స్పష్టం చేసింది.



కొట్లాడడమే జాగృతి లక్ష్యం

ఇచ్చిన హామీల కోసం ప్రభుత్వంతో పోరాటం

జాగృతి అధ్యక్షురాలు కవిత పిలుపు

హైదరాబాద్, అక్టోబర్ 10: జాగృతిలో చేరడమంటే బతుకమ్మ ఆడినట్లు ఉంటుందని.. అదే విధంగా పిడికిలెత్తి పోరాటం చేయాల్సి ఉంటుందని ఆ సంస్థ అధ్యక్షురాలు కల్వకుంట్ల కవిత స్పష్టం చేశారు. పోరాటాలు జాగృతి రక్తంలోనే ఉన్నాయని అన్నారు. తెలంగాణ పోరాటంలో అగ్రభాగాన నిలబడ్డామని అన్నారు. శుక్రవారం హైదరాబాద్ బంజారాహిల్స్ లోని కార్యాలయంలో పలువురు తెలంగాణ జాగృతిలో చేరారు. ఈ సందర్భంగా వారికి కందువా కప్పి తమ సంస్థలోకి ఆహ్వానించారు. అనంతరం ఎమ్మెల్యే కవిత మాట్లాడుతూ.. కాంగ్రెస్ ప్రభుత్వం అడవిదొంగల రూ. 2,500 నెలకు ఇస్తామని మోసం చేసిందని.. అందుకోసం కొట్లాడాలంటూ సంస్థలోని సభ్యులకు ఆమె పిలుపు నిచ్చారు. ప్రసవం కోసం ఆస్పత్రులకు వెళ్లిన మహిళలకు గతంలో కేసీఆర్ కిట్ వచ్చేదని గుర్తు చేశారు. కానీ కాంగ్రెస్ పార్టీ అధికారంలోకి వచ్చాక అది కూడా ఆగిపోయిందంటూ రేవంత్ సర్కార్ పై మండిపడ్డారు. అడవిదొంగల కిట్ల సాధన కోసం ప్రభుత్వంపై కొట్లాడాలని సూచించారు. పేదరింత బిడ్డ పెళ్లికి ఇస్తానన్న తులం బంగారం కోసం కొట్లాడుదామన్నారు. ఏడాదికి 2 లక్షల ఉద్యోగాలంటూ గ్లడెనెక్కి కనీసం ఒక్క ఉద్యోగం కూడా ఇవ్వలేని పరిస్థితిలో రాష్ట్ర ప్రభుత్వం ఉందని మండిపడ్డారు. ముఖ్యంగా బీసీ బిల్లు తెన్నేమని.. తీసుకు రాలేనందుకు కు జాగృతి ఆధ్వర్యంలో కొట్లాడదామని పేర్కొన్నారు. జాగృతి అంటేనే పోరాటాల జెండా.. జాగృతి అంటేనే విప్లవాల జెండా అంటూ ఈ సందర్భంగా ఎమ్మెల్యే కల్వకుంట్ల కవిత అభివర్ణించారు. ప్రజా సమస్యల పరిష్కరించేందుకు కాంగ్రెస్ ప్రభుత్వంపై పోరాటం కొనసాగిస్తామని కవిత స్పష్టం చేశారు.

బీసీ రిజర్వేషన్లపై చిత్తశుద్ధిలేని కాంగ్రెస్

ప్రజాక్షేత్రంలో పరువు
తీసుకుందన్న ఈటెల

కరీంనగర్, అక్టోబర్ 10: బీసీల పట్ల కాంగ్రెస్ కు నిజాయితీ, చిత్తశుద్ధి లేదని బీజేపీ ఎంపీ ఈటెల రాజేందర్ వ్యాఖ్యలు చేశారు. శుక్రవారం మీడియాతో మాట్లాడుతూ.. ప్రజాక్షేత్రంలో కాంగ్రెస్ పరువు తీసుకుందన్నారు. కాంగ్రెస్ ఇంకా మూర్ఖంగా వ్యవహరిస్తుందని ఎవరూ అనుకోలేదని ఆయన అన్నారు. తెలంగాణ ప్రజలను రేవంత్ రెడ్డి వంచించారని మండిపడ్డారు. కాంగ్రెస్ కు సలహాలు ఇచ్చింది ఎవరో అర్థం కాలేదని తెలిపారు. బీసీ రిజర్వేషన్ అంశం రాజ్యాంగానికి సంబంధించినదన్నారు. రేవంత్ రెడ్డికి నష్టా ఉంటే.. డిబ్బితో ధర్మా ఎందుకు చేశారో తెలియదన్నారు. కాంగ్రెస్ నేతలు చెంపలేసుకుని.. ప్రజలకు క్రమపథం చెప్పాలని డిమాండ్ చేశారు. స్థానిక సంస్థల ఎన్నికలు వెంటనే జరిపించాలని పట్టుబడ్డారు. హామీ ఇచ్చే ముందు కేంద్రంలో ఏ పార్టీ అధికారంలో ఉందో తెలియదా అని ప్రశ్నించారు. ఎన్నికల్లో పాత సర్వంచలకు వెంటనే బిల్లులు చెల్లించాలని ఎంపీ డిమాండ్ చేశారు. 'హుజూరాబాద్ లో బీ ఫామ్స్ నేనే ఇస్తా.. ఇక్కడ నేను 25 ఏళ్లుగా లీడర్ ను.. నేను కాకుండా బీ ఫామ్స్ ఇంకెవరు ఇస్తారు' అని బీజేపీ ఎంపీ ఈటెల రాజేందర్ ప్రశ్నించారు.



బిసి రిజర్వేషన్ల బిల్లులో అసలు దోషి బీజేపీ

బిల్లుకు అడ్డుపడిందే బీజేపీ కూనంనేని

బీసీ రిజర్వేషన్ల అంశంలో అసలు దోషి బిజెపి అని సిపిఐ ఆరోపించింది. ఈ బిల్లును తొక్కి పెట్టడంలో బిజెపి పాత్ర ఉందన్నారు. దీనిపై హైకోర్టు స్టే ఇవ్వడంతో భాజపా, భారత రాష్ట్ర సమితి నేతలు సంబరాలు చేసుకుంటున్నారని సీపీఐ రాష్ట్ర కార్యదర్శి కూనంనేని సాంబిళివరావు అన్నారు. వారికి కనీసం బాధ కూడా లేదని విమర్శించారు. ఇది ప్రభుత్వంపై ద్వేషమా.. బీసీలపై ప్రేమ లేదా? అని ప్రశ్నించారు. హైదరాబాద్ లో నిర్వహించిన మీడియా సమావేశంలో కూనంనేని మాట్లాడారు. అసెంబ్లీలో మద్దతు తెలిపి ఇప్పుడు సన్నాయి నొక్కులు ఎందుకన్నారు. బీసీ బిల్లుకు మేం మద్దతిచ్చాం.. కేసులో కూడా ఇంక్విరీ అయ్యాలి. మీరెందుకు కాలేదని కూనంనేని ప్రశ్నించారు. నుట్రంలో 50 శాతం దాటోద్దని తీర్పు ఉంది. 9వ షెడ్యూల్ లో పెట్టడం ద్వారా తమిళనాడులో ప్రత్యేక పరిస్థితుల్లో అంతకంటే ఎక్కువ రిజర్వేషన్లు అమలుచేశారు. రాజ్యాంగాన్ని సవరించే అవకాశం కేంద్రానికి ఉన్నా చేయడం లేదు. దీనికి బాధ్యత మొత్తం భాజపా పైనే ఉందన్నారు. కానీ దొంగతిరుగుడు రాజకీయాలతో ప్రజలను పార్టీ నేతలు గందరగోళానికి గురిచేస్తున్నారని కూనంనేని మండిపడ్డారు. బీసీ రిజర్వేషన్ల అంశంలో దోషి భాజపా.. వాళ్లకు మద్దతిస్తోంది భారత రాష్ట్ర సమితి. అన్ని పార్టీల నేతలను దిబ్బికి తీసుకెళ్లాల్సిన బాధ్యత కాంగ్రెస్ పై ఉంది. అవసరమైతే.. అన్ని పార్టీలతో జంతర్ మంతర్ వద్ద ధర్మా ఏర్పాటు చేయాలన్నారు. ఈ బిల్లు ఆమోదం పొందితే రిజర్వేషన్ల విషయంలో దేశవ్యాప్తంగా ముందడుగు పడుతుందని కూనంనేని సాంబిళివరావు అన్నారు. అలాగే బిజెపి నయవంతచక రాజకీయాలను ఎండగట్టాల్సి ఉందన్నారు.





శాంతికాముకులు ట్రంప్‌లాగా ఉండరు!

ప్రపంచ ప్రజలు ఎవరు కూడా యుద్ధాలను కోరుకోవడం లేదు. ఘర్షణలను ఆహ్వానించడం లేదు. ప్రశాంతంగా బతకాలని కోరుకుంటున్నారు. ఇస్లామిక్ ఉగ్రవాదులు తప్ప మిగతా ప్రపంచమంతా ఇదే కోరుకుంటోంది. ఈ క్రమంలో కేవలం ప్రతిష్ఠాత్మక నోబెల్ శాంతి బహుమతి కోసమే ట్రంప్ ప్రయత్నించడం వెర్రితనం తప్ప మరోటి కాదు. వాణిజ్య సుంకాలతో ప్రజలను అస్థిరంలోకి నెట్టిన ట్రంప్ ఎప్పటికీ శాంతి కాముకుడు కాదు. బలవంతంగా గాజా, హమాస్ మధ్య శాంతి కుదిరినా అది ట్రంప్ ఖాతాలో వేయలేం. తనను తాను శాంతిదూత అని చెప్పుకుంటున్న అమెరికా అధ్యక్షుడు డొనాల్డ్ ట్రంప్ కేవలం నోబెల్ ప్రైజ్ కోసమే విన్యాసాలు చేస్తున్నారు. యుద్ధాలే కాదు.. ఆర్థిక యుద్ధాలు కూడా యుద్ధం కిందకే వస్తాయని ట్రంప్ తెలుసుకోవాల్సి. భారత్, పాక్ యుద్ధం సహా ఏడు యుద్ధాలు ఆపానని, ఈ ఏడాది తనకు నోబెల్ బహుమతి రావలని, లేదంటే అమెరికాను అవమానించినట్లేనని బెదిరింపులకు దిగుతున్నారు. అమెరికాకు రెండోసారి అధ్యక్షుడిగా బాధ్యతలు చేపట్టిన మొదటి రోజు నుంచే తనకు పీస్ ప్రైజ్ ఎందుకు దక్కుదంటూ, తాను అన్ని విధాల అర్హుడినని ప్రకటిస్తూ వస్తున్నారు. ఈ ఏడాదికి నోబెల్ బహుమతుల ప్రకటన మొదలైన తర్వాత ట్రంప్ మరింత బలంగా డిమాండ్ వినిపించారు. గాజాలో శాంతికి అమెరికా ప్రతిపాదించిన 20 సూత్రాల ప్రణాళికను ఇజ్రాయెల్, హమాస్ అంగీకరించాయని, కాల్పుల విరమణకు సంతకాలు చేసిన తర్వాత నోబెల్ శాంతి బహుమతికి తన పేరు ముందు వరుసలో ఉంటుందని చెప్పారు. పాక్, ఇజ్రాయెల్ వంటి దేశాలు ట్రంప్‌ను శాంతి బహుమతికి నామినేట్ కూడా చేశాయి. అయితే అత్యంత ప్రతిష్ఠాత్మకమైన ఈ బహుమతికి ట్రంప్ అసలు అర్హుడేనా అన్న చర్చ సర్వత్రా జరుగుతున్నది. ఎందుకంటే పాస్టిన్ దురాక్రమణకు ఇజ్రాయెల్‌ను ఎగదోస్తున్నదే అమెరికా కాబట్టి ప్రపంచ ప్రజలకు అనుమానాలు ఉన్నాయి.. ఇక రష్యాపై పోరుకు ఉక్రెయిన్‌కు పెద్ద ఎత్తున ఆయుధాలు సరఫరా చేస్తున్నది కూడా అగ్రరాజ్యమే కావడం గమనార్హం. అదేవిధంగా అప్టానిస్టాన్‌లో తాము నిర్మించిన ఎయిర్ బేస్‌ను బలవంతంగానైనా ఆక్రమిస్తామని, కెనడా కూడా అమెరికా భూభాగమేనని, దానిని తమ దేశంలో మరో రాష్ట్రంగా గుర్తిస్తామని ట్రంప్ ఇప్పటికే ప్రకటనలు చేశారు. ఇవన్నీ ఒక ఎత్తయితే వాణిజ్య సుంకాలతో ప్రపంచానికి కంటిమీద కుసుకు లేకుండా చేశారు. అలాగే వీసాల విషయంలోనూ, గ్రీన్ కార్డుల విషయంలోనూ నానా గడ్డి కరుస్తున్నారు. అలాంటి పురుడు ట్రంప్ శాంతిదూత ఎప్పటికీ కాలేదు. అయితే హమాస్, ఇజ్రాయెల్ ఒప్పందం వల్ల శాంతి నెలకొంటే ప్రపంచానికి అంతకన్నా కావాల్సినది ఏమీ లేదు. వేలాదిగా ప్రజలు ప్రాణాలు కోల్పోవడం బాధాకరం.అందుకే శాంతి ప్రణాళిక అమలుకు హమాస్, ఇజ్రాయెల్ చేసుకున్న ఒప్పందాన్ని భారత్‌నహా పలు ప్రపంచ దేశాలు స్వాగతించాయి. ఇయు, బ్రిటన్, కెనడా, బ్రెజిల్, న్యూజిలాండ్, ఇరాన్, ఇటలీ, లెబనాన్, రష్యా, సౌదీ అరేబియా, యునైటెడ్ అరబ్ ఎమిరేట్స్, ఫ్రాన్స్ సహా పలు దేశాలు ఈ ఒప్పందాన్ని స్వాగతించిన వాటిలో ఉన్నాయి. మారణకాండకు న్యూస్ చేప్పి చొరవను, కార్యకరణను ఎల్లప్పుడూ స్వాగతిస్తామని ఇరాన్ పేర్కొంది. గాజాలో శాంతి స్థాపనకు ఇదొక విశిష్ట అవకాశమని ఇటలీ ప్రధాని మెలొని వ్యాఖ్యానించారు. శాశ్వత కాల్పుల విరమణ దిశగా ఈ తొలి ఒప్పందం ముందడుగు అని లెబనాన్ అధ్యక్షుడు జోసేఫ్ బెస్ వ్యాఖ్యానించారు. ఫ్రాన్స్ అధ్యక్షుడు ఎమ్యాన్యుయెల్ మాక్రాన్ స్పందిస్తూ రాజకీయ పరిష్కారానికి ఈ శాంతి ప్రణాళిక మార్గం చేస్తుందని ఆశిస్తున్నట్లు చెప్పారు. ఒప్పందం కుదరడం ఆనందించడగ్గ విషయమే కానీ, ఈ ఒప్పందం అమలు ఎలా పుంబుందో చూడడమే చాలా కీలకమని రష్యా పేర్కొంది. ఈ ప్రయత్నాలకు కచ్చితంగా మద్దతిస్తామని క్రిమిన్ తెలిపింది. తాజా పరిణామాలను సౌదీ అరేబియా, యునైటెడ్ అరబ్ ఎమిరేట్స్ స్వాగతిస్తూ న్యాయమైన, సమగ్రమైన శాంతి నెలకొనాలని ఆకాంక్షిస్తున్నామని పేర్కొన్నాయి. ఇకపోతే ఇజ్రాయెల్, హమాస్ ఆమోదించిన శాంతి ప్రణాళిక తొలి దశలో భాగంగా హమాస్ 20 మంది బందీలను విడుదల చేస్తుంది. చనిపోయిన 27 మంది మృతదేహాలు కూడా అప్పగిస్తుంది. అటు ఇజ్రాయెల్ చెరలో ఉన్న రెండు వేల మంది పాలస్తీనా ఖైదీలు కూడా విడుదలవుతారు. ఇజ్రాయెల్ విడుదల చేయాలిన ఖైదీల జాబితాను ఇప్పటికే హమాస్ అందజేసింది. బలమైన, సుస్థిరమైన, దీర్ఘకాలిక శాంతి స్థాపన దిశలో తొలి చర్యగా ఇజ్రాయెల్ గాజా నుండి తన దళాలను ఉపసంహరించుకుంటుందన్నారు. మధ్యవర్తిత్వం నెరవేసిన ఖతార్, ఈజిప్ట్, టర్కీలకు ఆయన కృతజ్ఞతలు తెలిపారు. తమ ప్రజలకు స్వేచ్ఛ, స్వాతంత్య్రం+-ర కల్పించేందుకు కట్టుబడి వున్నామని హమాస్ పునరుద్ఘాటించింది. పాలస్తీనా వాసుల త్యాగాలు వృథా పోవని పేర్కొంది. మధ్యవర్తులకు, ట్రంప్‌నకు కృతజ్ఞతలు తెలిపింది. ఇది ఇజ్రాయెల్‌కు గొప్ప రోజుని ప్రధాని బెంజమిన్ నెతన్యాహూ వ్యాఖ్యానించారు. ఒప్పందం కుదరడంలో కీలక పాత్ర పోషించిన ట్రంప్‌నకు ధన్యవాదాలు తెలిపారు. గాజాలో శాంతి ఒప్పందం కుదిర్చేందుకు అమెరికా, ఖతార్, ఈజిప్ట్, టర్కీ దేశాల మధ్యవర్తిత్వ ప్రయత్నాలను ఐక్యరాజ్య సమితి (యుఎన్‌ఎ) ప్రధాన కార్యదర్శి అంటోనియో గుటెరెస్ కొనియాడారు. ఒప్పందాన్ని పూర్తిస్థాయిలో అమలు చేసేందుకు ఐక్యరాజ్య సమితి మద్దతు ఇస్తుందని, మానవతా సాయాన్ని పర్యవేక్షిస్తుందని ఆయన తెలిపారు. మొత్తంగా గాజాలో శాంతిని అందరూ కోరుకుంటున్నారు. గాజాను అడ్డం పెట్టుకుని ట్రంప్ మాత్రం నోబెల్ బహుమతి కోరుకుంటున్నారు.

మరియా కొరిల్‌నాను వరించిన నోబెల్ శాంతి

- ప్రజాస్వామ్య హక్కుల కోసం పోరాటంతో పురస్కారం
- అమెరికా అధిక్షుడు ట్రంప్ శాంతి ఆశలు గల్లంతు

స్వీడన్, అక్టోబర్ 10:ఈ ఏడాది ప్రతిష్ఠాత్మక నోబెల్ శాంతి బహుమతి 2025 మరియా కొరినా మచాడోను వరించింది. ఈ విషయాన్ని నార్వే నోబెల్ కమిటీ శుక్రవారం ప్రకటించింది. వెనెజువెలాకు చెందిన మరియా కొరినా ప్రజాస్వామ్య హక్కుల కోసం పోరాడినందుకు గానూ ఈ పురస్కారం లభించింది. అయితే, ఈ అత్యున్నత పురస్కారం కోసం అమెరికా అధ్యక్షుడు డొనాల్డ్ ట్రంప్ అనేక ప్రయత్నాలు చేసినప్పటికీ ఫలితం దక్కలేదు. ఈ ఏడాది మొత్తం 338 మంది ఈ శాంతి పురస్కారానికి నామినేట్ అవ్వగా.. అకాడమీ సభ్యులు మరియా వైపు మొగ్గుచూపారు. వెనెజువెలా ప్రజల హక్కుల కోసం అవిశ్రాంత పోరాటం చేసినందుకు గాను మచాడోకు ఈ పురస్కారం ఇస్తున్నట్లు నోబెల్ కమిటీ వెల్లడించింది. నియంతృత్వం నుంచి ప్రజాస్వామ్య సాధన కోసం శాంతి మార్గంలో ఆమె విశేష కృషి చేశారని తెలిపింది. ఈ క్రమంలో మచాడో ఎన్నో బెదిరింపులు ఎదుర్కొన్నారు.. గత ఏడాది కాలంగా అజ్ఞాతంలో జీవించాల్సి వచ్చిందని పేర్కొంది. ఆమె వెనెజువెలా పార్లమెంట్ సభ్యురాలిగా, దేశ విపక్ష నేతగా పనిచేశారు. వెనెజువెలా సైనికకరణను తీవ్రంగా వ్యతిరేకించిన ఆమె.. శాంతియుత మార్గంలో ప్రజాస్వామ్యం కోసం కృషిచేసి ఎంతో మందికి స్ఫూర్తిగా నిలిచారని నోబెల్ కమిటీ వెల్లడించింది. నోబెల్ శాంతి



బహుమతిని 1901 నుంచి 105 సార్లు ప్రకటించారు. ఇందులో 111 మంది వ్యక్తులు, 31 సంస్థలు ఇప్పటివరకు ఈ పురస్కారాన్ని అందుకున్నాయి. ఈ అవార్డు అందుకున్న అతిపిన్న వయస్కురాలిగా పాకిస్తాన్‌కు చెందిన హక్కుల కార్యకర్త మలాలా యూనస్‌జాహ్ నిలువగా.. జోసెఫ్ రాట్‌బ్లాట్ 86 ఏళ్ల వయసులో దీనిని అందుకున్నారు. ఈ క్రమంలో ఈ ఏడాది నోబెల్ శాంతి బహుమతి వెనెజులా ప్రతిపక్ష నేత మరియా కొరినా మచాడోను వరించింది. ఆ దేశ ప్రజల ప్రజాస్వామ్య హక్కుల కోసం చేసిన పోరాటానికి గాను ఆమెను ఈ బహుమతికి ఎంపిక చేశారు. నోబెల్ శాంతి బహుమతికి మరియా కొరినా ఎంపిక కావడంతో.. అమెరికా అధ్యక్షుడు డొనాల్డ్ ట్రంప్ ఆ బహుమతిపై పెట్టుకున్న ఆశలు గల్లంతయ్యాయి. నోబెల్ శాంతి

బహుమతి అందుకోవాలని ట్రంప్ అధ్యక్ష పీఠంపై ఎక్కిన నాటి నుంచి తహతహలాడిపోతున్నారు. ఆ క్రమంలోనే పహల్లాం ఉగ్రదాడి నేపథ్యంలో భారత్, పాకిస్తాన్ మధ్య ఉద్రిక్త వాతావరణం నెలకొంది. దీంతో పీవోకేతోపాటు పాకిస్తాన్‌లోని ఉగ్రవాద స్థావరాలపై ఆపరేషన్ సిందూర్ పేరుతో భారత సైన్యం దాడులు చేపట్టింది. కొన్ని గంటల తర్వాత ఈ దాడులు ఆగిపోయాయి. దీంతో ఈ దాడులు తన అదేశాలకు అనుగుణంగానే ఆగిపోయాయంటూ అమెరికా అధ్యక్షుడు ట్రంప్ వివిధ వేదికల మీద నుంచి పలు సందర్భాల్లో ప్రపంచానికి చాట్ ప్రయత్నాన్ని చేశారు. కానీ ట్రంప్ చేసిన ఈ తరహా వ్యాఖ్యలను భారత్ నిర్సిద్ధంగా తొసిఫెచ్చిన సంగతి తెలిసిందే. తాజాగా గాజా-హమాస్ యుద్ధవిరమణకు ఒత్తిడి తెచ్చారు. అయినా ఆశలు దక్కలేదు.

పాక్‌కు కొత్తగా ఆయుధ సరఫరా ఏదీ లేదు

పాత ఒప్పందాల్లో ఏవైనా ఉంటే అందిస్తున్నాం

అగ్రరాజ్యం అమెరికా స్పష్టీకరణ

న్యూఢిల్లీ, అక్టోబర్ 10: పాక్‌కు కొత్తగా ఎలాంటి ఆయుధాలను సరఫరా చేయడం లేదని అమెరికా తెలిపింది. గతంలో చేసుకున్న ఒప్పందాల్లో మిగిలినవి ఏవైనా ఉంటే సరఫరా చేస్తున్నామని పేర్కొంది. గగనతలం నుంచి గగనతలంలోని లక్ష్యాలను ఛేదించే అధునాతన ఏఐఎం-120 క్షిపణుల విషయంలో పాకిస్తాన్‌కు ఆయుధశక్తిని కొత్త పెంచింది లేదని అమెరికా స్పష్టం చేసింది. అత్యాధునిక క్షిపణులను పాక్‌కు ఇచ్చేందుకు అగ్రదేశం ఆమోదం తెలిపిందంటూ మీడియాలో వెలువడిన కథనాలు వెల్లడించిన సంగతి తెలిసిందే. వాటిపై భారత్‌లోని అమెరికా దౌత్య కార్యాలయం స్పష్టత ఇచ్చింది. అవన్నీ తప్పు అని తేల్చింది. గతంలో చేసుకొన్న ఒప్పందంలో ప్రస్తావించిన ఇప్పటికే ఉన్న సామర్థ్యాలకు అనుగుణంగానే డెలివరీలు ఉంటాయని.. తాజాగా ఇచ్చే ఆయుధాల్లో కొత్తగా సామర్థ్యం పెంచినవి లేవని స్పష్టం చేసింది. అమెరికా-పాకిస్తాన్ రోజురోజుకూ చేరువవుతోన్న సంగతి తెలిసిందే. ఈ సమయంలోనే గగనతలం నుంచి గగనతలంలోని లక్ష్యాలను ఛేదించే అధునాతన ఏఐఎం-120 క్షిపణుల ఆయుధశక్తిని పెంచి పాక్‌కు అందించేలా అమెరికా రక్షణశాఖ ఒక నోటిఫికేషన్ జారీ చేసినట్లు మీడియా కథనాలు వచ్చాయి. పాక్ వాయుసేనకు చెందిన ఎఫ్-16 యుద్ధ విమానాలను అగ్రరాజ్యం ఆధునికీకరించే అవకాశం ఉందన్న ఊహాగానాలకు ఇది తావిచ్చింది. ఈ క్రమంలోనే అమెరికా నుంచి స్పందన వచ్చింది.

దీపావళికి బాణాసంచా కార్టానివ్వండి

సుప్రీంను అభ్యర్థించిన రాష్ట్రాలు

న్యూఢిల్లీ, అక్టోబర్ 10:దిల్లీ ఎస్పీఆర్ పరిధిలో వాయు కాలుష్యం ప్రమాదకర స్థాయిలోనే ఉన్నందున బాణసంచా విక్రయాలను నిషేధిస్తూ సుప్రీంకోర్టు ధర్మాసనం గత ఏప్రిల్ 3న తీర్పునిచ్చింది. ఈ విషయంపై పలు రాష్ట్రాలు సర్వోన్నత న్యాయస్థానాన్ని ఆశ్రయించాయి. దీపావళి కోసం పిల్లలు ఎదురుచూస్తారని.. పర్యావరణహితమైన బాణసంచాతో వారిని వందగ చేసుకోవడానికి అనుమతించాలని న్యాయస్థానాన్ని కోరాయి. దీపావళి రోజున రాత్రి 8 నుంచి 10 వరకు రెండు గంటలపాటు పర్యావరణ హితమైన బాణసంచా కార్టానికే అనుమతివ్వాలని ఎస్పీఆర్ రాష్ట్రాల తరపున సొలిసిటర్ జనరల్ తుషార్ మెహతా.. ప్రధాన న్యాయమూర్తి జస్టిస్ జీఆర్ గవాచ్, న్యాయమూర్తి జస్టిస్ కే విఎన్ చంద్రన్‌లతో కూడిన ధర్మాసనాన్ని కోరారు. కొన్ని షరతుల కింద రాష్ట్రాల్లో బాణసంచా వాడకాన్ని అనుమతించవచ్చని, జాతీయ పర్యావరణ ఇంజనీరింగ్ పరిశోధన సంస్థ ఆమోదించిన పర్యావరణహిత బాణసంచా మాత్రమే తయారు చేసి, విక్రయించేలా సూచించాలని తుషార్ మెహతా పేర్కొన్నారు. అత్యధిక పేలుడు స్వభావమున్న టపాసులు తయారు చేయకుండా రాష్ట్రాలు, దిల్లీ ప్రభుత్వం చర్యలు తీసుకుంటాయని ధర్మాసనానికి తెలియజేశారు. అదే విధంగా వ్యాపారులు అనుమతి పొందిన క్రాకర్లను మాత్రమే విక్రయించాలని.. ప్లీవర్క్, అమెజాన్ మొదలైన ఏ ఇతర ఇ-కామర్స్ వెబ్‌సైట్లు కూడా బాణసంచాను ఆన్‌లైన్‌లో విక్రయించవద్దని సూచించారు. ఈ విషయంపై సర్వోన్నత న్యాయస్థానం విచారణ చేపట్టింది.

శబరిమల బంగారం మాయం ఘటన

దృష్టి మరల్చేందుకు సినీ ప్రముఖుల ఇళ్లపై దాడులు.. కేంద్రమంత్రి సురేశ్ గోపి

తిరువనంతపురం, అక్టోబర్ 10:కేరళలోని శబరిమల ఆలయంలోని బంగారు విగ్రహాల ఘటన అంశం నుంచి దృష్టి మళ్లించేందుకే సినీ ప్రముఖుల ఇళ్లపై దాడులు జరుగుతున్నాయని నటుడు, కేంద్ర మంత్రి సురేశ్ గోపి ఆరోపించారు. పాలక్కెట్‌లో జరిగిన ఓ కార్యక్రమంలో సురేశ్ గోపి ఆరోపణలు చేశారు. శబరిమల బంగారు సమస్య నుంచి దృష్టిని మరల్చేందుకు ఇద్దరు సినీ నటులను లక్ష్యంగా చేసుకున్నట్లు ఆయన వ్యాఖ్యానించారు. అయితే, ఆ నటుల పేర్లను ఆయన ప్రస్తావించలేదు. శబరిమల బంగారు కవచాలకు సంబంధించి జాతీయ దర్శాపు సంస్థ , ఎన్‌ఐఓ్‌మెంట్ డైరెక్టరేట్ లు ముమ్మర దర్శాపు చేస్తున్నాయన్నారు. కేంద్రమంత్రిగా దీనిపై తాను ఇంతకుమించి వ్యాఖ్యానించలేనన్నారు. ఇలాంటి ఘటనలు సాధారణమేనన్నారు. ప్రభుత్వాన్ని దోషిగా నిలబెట్టే సంఘటనలు జరిగినప్పుడు.. ప్రముఖులే లక్ష్యంగా పోలీసులు చర్యలు తీసుకోవడం మామూలే అన్నారు. ఇలాంటివి మరిన్ని చూడాల్సి ఉంటుందని వ్యాఖ్యానించారు. కేంద్ర మంత్రి ఆ నటుల పేర్లు చెప్పనప్పటికీ.. భూటాన్ నుంచి లగ్గరీ కార్లను ఆక్రమంగా దిగుమతి చేసుకున్నారన్న కేసులో ఇటీవల పలువురి నటుల ఇళ్లలో కస్టోడియన్ల ఆధిక్యాల దాడులు చేసిన సంగతి తెలిసిందే. మలయాళ సూపర్‌స్టార్ మమ్మూట్టి ఆఫీసుతో పాటు దుల్గర్ సల్మాన్, పృథ్విరాజ్ సుకుమార్‌న్, అమిత్ చక్రలేకర్ ఇళ్ల పైనా ఈ దాడులు జరిగాయి. దీంతో వీరిని ఉద్దేశించే సురేశ్ గోపి తాజా వ్యాఖ్యలు చేసినట్లు తెలుస్తోంది.

నోటి దుర్వాసన సమస్యతో సతమతం అవుతున్నారా..?

అయితే ఈ చిట్కాలను పాటించండి..!

నోటి దుర్వాసన సమస్య అనేది సహజంగానే చాలా మందిని ఇబ్బందులకు గురి చేస్తుంటుంది. ఇందుకు అనేక కారణాలు ఉంటాయి. నోటి దుర్వాసన సమస్య ఉంటే నలుగురిలో మాట్లాడేందుకు వెనుకాడుతుంటారు. దీర్ఘకాలికంగా జీర్ణ సమస్యలు ఉన్నా, పలు రకాల మెడిసిన్లను వాడుతున్నా, నోట్లో ఆహార పదార్థాలు ఇరుక్కుపోయినా, జ్వరం వంటి అనారోగ్య సమస్యలు ఉన్నా నోరు దుర్వాసనగా ఉంటుంది. అయితే నోటి దుర్వాసనను తగ్గించుకునేందుకు ఇంగ్లీష్ మెడిసిన్లను వాడుతున్న పనిలేదు. మన ఇంట్లో ఉండే పలు పదార్థాలతోనే సహజసిద్ధంగా ఈ సమస్యను తగ్గించుకోవచ్చు. దీంతో నోట్లోని బ్యాక్టీరియా నశిస్తుంది. నోటి దుర్వాసన నుంచి విముక్తి లభిస్తుంది. అలాగే దంతాలు, చిగుళ్లు దృఢంగా, ఆరోగ్యంగా ఉంటాయి. ఇక నోటి దుర్వాసనను తగ్గించే ఆ చిట్కాలు ఏమిటో ఇప్పుడు తెలుసుకుందాం.

మసాలా దినుసులు..

నోరు దుర్వాసన ఉన్నవారు ఎల్లప్పుడూ నోటిని శుభ్రంగా ఉంచుకోవాలి. దంతాల మధ్య ఎలాంటి ఆహారాలు చిక్కుకుపోకుండా చూసుకోవాలి. రోజుకు 2 సార్లు బ్రష్ చేయాలి. దంతాల మధ్య ఉన్న ఆహారాలను తొలగించాలి. అలాగే నాలుకను సైతం శుభ్రం చేసుకోవాలి. నీళ్లను తగిన మోతాదులో తాగాలి. చక్కెర ఉండే పదార్థాలు లేదా పానీయాలను తీసుకోవడం తగ్గించాలి. లేదా పూర్తిగా మానేస్తే మంచిది. ఉప్పు నీటితో తరచూ నోటిని



పుక్కిలిస్తుందాలి. ఒక గ్లాస్ గోరు వెచ్చని నీటిలో కొద్దిగా యాపిల్ సైడర్ వెనిగర్‌ను వేసి బాగా కలిపి ఆ మిశ్రమాన్ని నోట్లో పోసుకుని పుక్కిలిస్తున్నా కూడా నోటి దుర్వాసన తగ్గుతుంది. లవంగాలు, యాలకులు, దాల్చిన చెక్క వంటి మసాలా దినుసులను నోట్లో వేసుకుని నమిలి తింటుండాలి. దీని వల్ల నోట్లో ఉండే బ్యాక్టీరియా నశిస్తుంది. నోటి దుర్వాసన నుంచి ఉపశమనం లభిస్తుంది. భోజనం చేసిన అనంతరం సోంపు గింజలను తింటున్నా కూడా ఫలితం ఉంటుంది.

పెార్పుల్ టీలు..

పుదీనా ఆకులను నోట్లో వేసుకుని నమిలి తింటున్నా కూడా నోటి దుర్వాసన తగ్గుతుంది. ఈ ఆకుల్లో క్లోరోఫిల్ ఉంటుంది. ఇది సహజసిద్ధమైన డియోడొరెజర్‌గా పనిచేస్తుంది. దీని వల్ల నోటి దుర్వాసన తగ్గిపోతుంది. అల్లంతో తయారు చేసిన పెార్పుల్ టీని సేవిస్తుంటే ఈ సమస్య నుంచి బయట పడవచ్చు. అల్లంలో ఉండే శక్తివంతమైన యాంటీ ఆక్సిడెంట్లు నోరు, దంతాలు, చిగుళ్లను ఆరోగ్యంగా ఉంచుతాయి. పెప్టర్ మింట్ టీని రోజువారీ ఆహారంలో భాగం చేసుకోవాలి. ఇందులో ఉండే యాంటీ బ్యాక్టీరియల్ గుణాలు నోట్లోని బ్యాక్టీరియాను తొలగిస్తాయి. దీంతో సమస్య తగ్గుతుంది. రోజూ 15 నిమిషాల పాటు ఉదయం పరగడుపునే ఆయిల్

పుల్లింగ్ చేసేవారికి నోటి దుర్వాసన ఉండదు. ఇందుకు గాను ఒక టేబుల్ స్పూన్ కొబ్బరినూనె లేదా నువ్వుల నూనెను తీసుకుని నోట్లో పోసి 15 నిమిషాల పాటు నోరు అంతా ఆ నూనెను తిప్పుతూ బాగా పుక్కిలించాలి. అనంతరం కడిగేయాలి. దీని వల్ల నోట్లో ఉండే బ్యాక్టీరియా నశించి నోటి దుర్వాసన తగ్గుతుంది.

దీర్ఘకాలిక అనారోగ్యాలు ఉంటే..?

యాపిల్ పండ్లను లేదా క్యారెట్లను రోజూ తినేవారికి దంతాలు, నోరు, చిగుళ్ల సమస్యలు ఉండవు. నోటి దుర్వాసన ఉన్నవారు పలు ఆహారాలకు దూరంగా ఉండాల్సి ఉంటుంది. ఉల్లిపాయలు, వెల్లుల్లి వంటి ఆహారాలను తినకూడదు. నోటి దుర్వాసన ఉందంటే కొన్ని సార్లు అది వేరే ఏదైనా వ్యాధికి సూచనగా కూడా భావించాలి. సాధారణంగా పలు రకాల దీర్ఘకాలిక వ్యాధులు ఉన్నా కూడా నోటి దుర్వాసన అంత సులభంగా తగ్గదు. చిగుళ్ల వ్యాధులు, తీవ్రమైన గ్యాస్ ట్రబుల్, టాన్సిల్స్, సైన్స్ ఇన్ ఫెక్షన్లు, డయాబెటీస్, కిడ్నీలు, లివర్ వ్యాధులు ఉన్నా కూడా నోటి దుర్వాసన వస్తుంటుంది. కనుక ఏ చిట్కాలను పాటించినా సమస్య తగ్గడం లేదు అంటే ఏదైనా వ్యాధి ఉండేమోనని భావించాలి. అప్పుడు వైద్యులను కలిసి అవసరం అయిన మేరకు పరీక్షలు చేయించుకుని, అనంతరం చికిత్స తీసుకోవాలి. దీంతో వ్యాధి తగ్గడమే కాక నోటి దుర్వాసన కూడా దానంతట అదే తొలగిపోతుంది.

కరివేపాకులను నేరుగా తినడం ఇష్టం లేదా..?

అయితే వాటి నీళ్లను తాగినా చాలు, అనేక లాభాలు కలుగుతాయి..!



కరివేపాకులను మనం నిత్యం వంటల్లో వేస్తుంటాం. వీటిని వేయడం వల్ల వంటలకు చక్కని రుచి, వాసన వస్తాయి. అయితే కరివేపాకులను వంటల్లో వేస్తారు కానీ తినేటప్పుడు మాత్రం పక్కన పెడతారు. కానీ ఆయుర్వేద ప్రకారం కరివేపాకులు మనకు ఎంతో మేలు చేస్తాయి. ఈ ఆకుల్లో అనేక ఔషధ గుణాలు ఉంటాయి. అవి మనకు అనేక ఆరోగ్య ప్రయోజనాలను అందిస్తాయి. అందువల్ల కరివేపాకులను రోజూ తినాల్సి ఉంటుంది. అయితే వీటిని నేరుగా తినలేమని అనుకునేవారు ఈ ఆకులను నీటిలో వేసి మరిగించి తాగుతుండాలి. దీని వల్ల కూడా అనేక లాభాలను పొందవచ్చు. కరివేపాకుల నీళ్లను సేవించడం వల్ల పలు వ్యాధులు నయం అవుతాయి. అనేక పోషకాలు సైతం లభిస్తాయి. ఈ నీళ్లు మనల్ని అన్ని విధాలుగా ఆరోగ్యంగా ఉంచుతాయి. కరివేపాల నీళ్లను రోజూ ఒక కప్పు మోతాదులో

ఏదైనా ఒక సమయంలో తాగవచ్చని వారు సూచిస్తున్నారు. **రక్తహీనతకు..** కరివేపాకుల నీళ్లను తాగడం వల్ల జీర్ణ సమస్యలు తగ్గుతాయి. కరివేపాకుల్లో కార్బోనేటివ్ గుణాలు ఉంటాయి. అందువల్ల ఇవి అజీర్తి, కడుపు ఉబ్బరం, గ్యాస్ వంటి జీర్ణ సమస్యలను తగ్గిస్తాయి. కరివేపాకుల్లో ఉండే పలు సమృద్ధులైన జీర్ణాశయ ఎంజైమ్‌లను యాక్టివేట్ చేస్తాయి. దీని వల్ల జీర్ణ సమస్యల నుంచి ఉపశమనం లభిస్తుంది. కరివేపాకుల్లో ఐరన్, ఫోలిక్ యాసిడ్ సమృద్ధిగా ఉంటాయి. ఫోలిక్ యాసిడ్ వల్ల ఐరన్‌ను శరీరం సరిగ్గా శోషించుకుంటుంది. దీనివల్ల హిమోగ్లోబిన్ స్థాయిలు పెరుగుతాయి. రక్తం వృద్ధి చెందుతుంది. రక్తహీనత తగ్గుతుంది. రక్తహీనతతో బాధపడుతున్నవారికి కరివేపాకుల నీళ్లు ఎంతో మేలు చేస్తాయి. ఈ నీళ్లను తాగడం వల్ల శరీరం ఉత్తేజంగా

మారి యాక్టివ్‌గా ఉంటారు. ఉత్సాహంగా పనిచేస్తారు. నీరసం, అలసట తగ్గుతాయి. కరివేపాకుల్లో ఉండే బయో యాక్టివ్ సమృద్ధుల కారణంగా శరీరం ఇన్ఫ్లమేషన్ మెరుగ్గా గ్రహిస్తుంది. దీంతో షుగర్ లెవల్స్ తగ్గుతాయి. కనుక డయాబెటీస్ ఉన్నవారు రోజూ కరివేపాకుల నీళ్లను సేవిస్తుంటే ఎంతగానో ప్రయోజనం ఉంటుంది. షుగర్ లెవల్స్ ను నియంత్రించే ఉంచుకోవచ్చు.

గుండె ఆరోగ్యానికి..

కరివేపాకుల్లో ఫైవనాయిడ్స్, టానిన్స్, కార్బోజోల్ ఆల్కలాయిడ్స్ అనే శక్తివంతమైన యాంటీ ఆక్సిడెంట్లు అధికంగా ఉంటాయి. ఇవి ప్రీ ర్యాడికల్స్‌ను తొలగిస్తాయి. దీని వల్ల ఆక్సికరణ ఒత్తిడి, శరీరంలోని వాపులు తగ్గుతాయి. దీంతో ప్రాణాంతక వ్యాధులు రాకుండా సురక్షితంగా ఉండవచ్చు. కరివేపాకుల నీళ్లను తాగడం వల్ల శరీరంలోని చెడు కొలెస్ట్రాల్ తగ్గుతుంది. మంచి కొలెస్ట్రాల్ పెరుగుతుంది. రక్త నాళాల్లో ఉండే అడ్డంకులు తొలగిపోతాయి. బీపీ నియంత్రించే ఉంటుంది. దీంతో గుండె జబ్బులు రాకుండా అడ్డుకోవచ్చు. ముఖ్యంగా హార్ట్ ఎటాక్ రాకుండా సురక్షితంగా ఉండవచ్చు. కరివేపాల నీళ్లను సేవిస్తుంటే యాంటీ ఆక్సిడెంట్లు, అమైనో ఆమ్లాలు సమృద్ధిగా లభించి శిరోజాలకు పోషణ లభిస్తుంది. దీంతో జుట్టు రాలడం తగ్గుతుంది. జుట్టు పొడవుగా, ఒత్తుగా పెరిగి దృఢంగా, ఆరోగ్యంగా ఉంటుంది.

బరువు తగ్గేందుకు..

అధిక బరువు తగ్గాలనుకునే వారికి కూడా కరివేపాకుల నీళ్లు ఎంతో మేలు చేస్తాయి. ఈ నీళ్లను సేవించడం వల్ల శరీర మెటబాలిజం మెరుగు పడుతుంది. క్యాలరీలు ఖర్చవుతాయి. కొవ్వు కరుగుతుంది. అధిక బరువు తగ్గుతారు. ఇలా కరివేపాకుల నీళ్లను తాగడం వల్ల అనేక లాభాలను పొందవచ్చు. అయితే పలు రకాల అనారోగ్య సమస్యలు ఉన్నవారు ఈ నీళ్లను తాగకూడదు. లో షుగర్ లేదా లోబీపీ ఉన్నవారు ఈ నీళ్లను తాగకూడదు. గర్భిణీలు, పాలిచ్చే తల్లులు, అల్లర్లీలు ఉన్నవారు, శస్త్ర చికిత్స చేయించుకున్న వారు లేదా చేయించుకోబోయే వారు ఈ నీళ్లను తాగకూడదు. కరివేపాకుల నీళ్లను తయారు చేశాక అవసరం అనుకుంటే రుచి కోసం అందుకో కాస్త నిమ్మరసం, తేనె వంటివి కలిపి తాగవచ్చు. ఇలా ఈ నీళ్లను తాగితే అనేక ఆరోగ్య ప్రయోజనాలను పొందవచ్చు.

జుట్టు రాలడం ఇబ్బంది పెడుతుందా..?

అన్ని రకాల జుట్టు సమస్యలకు కలబందను ఇలా వాడండి..!

ప్రస్తుతం చాలా మంది జుట్టు సంబంధిత సమస్యలతో సతమతం అవుతున్నారు. జుట్టు రాలడంతోపాటు చుండ్రు, జుట్టు పొడిబారడం వంటి సమస్యలు చాలా మందిని ఇబ్బంది పెడుతున్నాయి. జుట్టు రాలేందుకు అనేక కారణాలు ఉంటాయి. కాలుష్యం, నివసిస్తున్న వాతావరణం, వాడుతున్న నీరు, దీర్ఘకాలిక అనారోగ్య సమస్యలు ఉండడం, ఒత్తిడి, ఆందోళన ఎక్కువగా ఉండడం, హార్మోన్ల సమస్యలు వంటి అనేక కారణాల వల్ల జుట్టు రాలుతుంది. అలాగే జుట్టు కుదుళ్ల వద్ద దురద కూడా వస్తుంది. దీంతో చుండ్రు పెరుగుతుంది. అయితే ఈ సమస్యలన్నింటికీ కలబంద చక్కని పరిష్కారాన్ని చూపిస్తుంది. కలబంద మొక్కలు మన అందరి ఇళ్లలోనూ పెరుగుతాయి. కలబంద గుజ్జును తాజాగా సేకరించి దాన్ని జుట్టుకు రాస్తూంటే జుట్టు సమస్యలు అన్నింటి నుంచి బయట పడవచ్చు. అందుకు గాను కలబందతో పలు ఇంటి చిట్కాలను పాటించాల్సి ఉంటుంది. ఇక ఆ చిట్కాలు ఏమిటో ఇప్పుడు తెలుసుకుందాం.

కలబంద, కొబ్బరినూనె..

2 టేబుల్ స్పూన్ల తాజా కలబంద గుజ్జును సేకరించాలి. అందులో 1 టేబుల్ స్పూన్ కొబ్బరినూనెను వేసి బాగా కలపాలి. అవసరం అనుకుంటే కొబ్బరినూనెను కాస్త వేడి చేయవచ్చు. ఈ మిశ్రమాన్ని జుట్టు కుదుళ్లకు తగిలేలా బాగా రాయాలి. తరువాత 30 నుంచి 60 నిమిషాల పాటు అలాగే



ఉంచాలి. అనంతరం తలస్నానం చేయాలి. ఈ చిట్కాను వారానికి ఒకసారి పాటిస్తే చాలు, శిరోజాల సమస్యలు అన్నీ తొలగిపోతాయి. అలాగే 2 టేబుల్ స్పూన్ల కలబంద గుజ్జు, 2 టేబుల్ స్పూన్ల పెరుగు, 1 టీస్పూన్ తేనెను తీసుకుని బాగా కలిపి మిశ్రమంలా చేయాలి. దీన్ని జుట్టుకు బాగా రాయాలి. 20 నుంచి 30 నిమిషాలు అయ్యాక కడిగేయాలి. ఈ చిట్కాను కూడా వారంలో ఒకసారి పాటించవచ్చు. దీంతో శిరోజాలు ఒత్తుగా పెరిగి దృఢంగా, ఆరోగ్యంగా ఉంటాయి.

కలబంద, ఉల్లిపాయల రసం..

కలబంద గుజ్జులో ఉల్లిపాయల రసం కలిపి రాస్తూన్నా కూడా ఉపయోగం ఉంటుంది. ఒక ఉల్లిపాయను కట్ చేసి మిక్సీలో వేసి మెత్తని పేస్ట్‌లా మార్చాలి. అందులో 1 టేబుల్ స్పూన్ మోతాదులో కలబంద గుజ్జును కలపాలి. ఈ మిశ్రమాన్ని జుట్టు కుదుళ్లకు తగిలేలా బాగా రాయాలి. 1 గంట సేపు వేచి

ఉన్నాక తలస్నానం చేయాలి. ఇలా వారంలో ఒకసారి చేస్తుంటే జుట్టు సమస్యలు తగ్గిపోతాయి. కలబంద గుజ్జులో మెంతులను కలిపి కూడా జుట్టుకు రాయవచ్చు. 2 టేబుల్ స్పూన్ల మెంతులను నీటిలో వేసి రాత్రింతా నానబెట్టాలి. మరుసటి రోజు ఉదయం ఆ మెంతులను మెత్తని పేస్ట్‌లా మార్చాలి. అందులో 3 టేబుల్ స్పూన్ల మోతాదులో కలబంద గుజ్జును కలిపి మిశ్రమంలా చేయాలి. దీన్ని జుట్టుకు బాగా పట్టించాలి. గంట సేపు అయ్యాక తలస్నానం చేయాలి. ఈ హెయిర్ ప్యాక్‌ను కూడా వారంలో ఒకసారి ఉపయోగించవచ్చు. దీంతో కూడా జుట్టు సమస్యలను తొలగించుకోవచ్చు.

జాగ్రత్తలు తప్పనిసరి..

కలబంద మనకు ఆరోగ్య ప్రయోజనాలను మాత్రమే కాదు, సౌందర్య పరంగా కూడా లాభాలను అందిస్తుంది. అయితే కలబంద అందరికీ పడదు. కొందరికి అల్లర్లీ ఉంటుంది. కనుక అల్లర్లీ ఉన్నవారు ముందుగా కలబందతో ప్యాస్ట్ టెస్ట్ చేయాలి. అందుకు గాను కొద్ది మొత్తంలో కలబంద గుజ్జును తీసుకుని చర్మంపై రాసి కాసేపు ఆగి చూడాలి. ఎలాంటి అల్లర్లీ రియాక్షన్ రాకపోతే మీరు కలబంద గుజ్జును ఉపయోగించవచ్చు. కలబంద గుజ్జుకు అల్లర్లీ ఉంటే చర్మం ప్రభావితమవుతుంది. వెంటనే చర్మంపై దురదలు, దద్దుర్లు వస్తాయి. కనుక అల్లర్లీ ఉన్నవారు కలబంద గుజ్జును ఉపయోగించకూడదు. ఇక కలబంద గుజ్జు సహజసిద్ధంగా లభించింది అయి ఉండాలి. అలా ఉంటేనే ఎక్కువ ఫలితం ఉంటుంది. ఏదైనా ఒక చిట్కాను మాత్రమే తరచూ పాటించాలి. దీంతో మెరుగైన ఫలితం లభిస్తుంది. ఇలా కలబందను వాడితే జుట్టు సమస్యలు అన్నింటికీ చెక్ పెట్టవచ్చు.



అసలు మనకు క్యాల్షియం ఎందుకు అవసరం..?

రోజుకు ఎంత మోతాదులో తీసుకోవాల్సి ఉంటుంది..?

మన శరీరానికి కావల్సిన అనేక పోషకాల్లో క్యాల్షియం కూడా ఒకటి. ఇది మినరల్స్ జాబితాకు చెందుతుంది. శరీరంలో అనేక విధాలు సక్రమంగా నిర్వహించబడేందుకు సహాయం చేస్తుంది. ఎముకల నిర్మాణానికి దోహదం చేస్తుంది. కండరాలను ఆరోగ్యంగా ఉంచుతుంది. మన శరీరంలో 99 శాతం మేర క్యాల్షియం ఎముకలు, దంతాల్లోనే ఉంటుంది. అయితే క్యాల్షియం లోపం ఉంటే ఎముకలు, దంతాలు బలహీనంగా మారుతాయి. పృథ్వాస్థంలో అస్టియోపోరోసిస్ వంటి ఎముకల సంబంధ వ్యాధులు వస్తాయి. దీంతో ఎముకలు బలహీనంగా మారి విరిగిపోయే అవకాశాలు ఉంటాయి. కనుక మన శరీరంలో క్యాల్షియం స్థాయిలు తగ్గకుండా చూసుకోవాలి. ముఖ్యంగా వయస్సు మీద పడుతున్నవారు క్యాల్షియం ఉండే ఆహారాలను ఎక్కువగా తింటుండాలి. లేదంటే శరీరం బలహీనంగా మారుతుంది.

ఎన్నో పనులకు క్యాల్షియం అవసరం..

క్యాల్షియం వల్ల కండరాలు ప్రశాంతంగా మారి ఆరోగ్యంగా ఉంటాయి. శరీరంలో తగినంత క్యాల్షియం లేకపోతే కండరాలు సైతం బలహీనంగా మారుతాయి. కండరాల నొప్పులు వస్తాయి. నాడీ మండల వ్యవస్థకు, మెదడు పనితీరుకు కూడా క్యాల్షియం దోహదం చేస్తుంది. రక్తక్రాశాల్లో రక్తం గడ్డకట్టుకుండా ఉండేందుకు, శరీరంలో అంతర్గతంగా రక్తస్రావం జరగకుండా ఉండేందుకు క్యాల్షియం సహాయం చేస్తుంది. మన శరీరంలో ఉత్పత్తి అయ్యే హార్మోన్లకు, ఎంజైమ్ల చర్యలకు కూడా క్యాల్షియం ఎంతగానో అవసరం అవుతుంది. కనుక క్యాల్షియం లోపం రాకుండా చూసుకోవాల్సి ఉంటుంది. అందుకు గాను క్యాల్షియం ఉండే ఆహారాలను రోజూ తింటుండాలి. దీంతో అన్ని జీవక్రియలు సక్రమంగా నిర్వహించబడతాయి. ఎముకలు దృఢంగా మారి ఆరోగ్యంగా ఉంటాయి.

రోజూ ఎంత మోతాదులో కావాలి..?

క్యాల్షియం మనకు అనేక ఆహారాల్లో లభిస్తుంది. పాలు, చీజ్, పెరుగు, సోయా పాలు, బాదం పాలు, ఓట్స్ పాలు, ఆవు పాలు, పాలకూర, తోటకూర, బచ్చలికూర, చేపలు, సోయా టోఫు, పప్పు దినుసులు, గసగసాలు, నువ్వులు, చియా విత్తనాలు, బాదంపప్పుల్లో క్యాల్షియం అధికంగా ఉంటుంది. కనుక వీటిని రోజూ తింటుంటే క్యాల్షియం లోపం నుంచి బయట పడవచ్చు. ఇక 4 నుంచి 8 సంవత్సరాల వయస్సు ఉన్న చిన్నారులకు రోజుకు 1000 మిల్లీగ్రాముల మోతాదులో క్యాల్షియం అవసరం ఉంటుంది. అలాగే 9 నుంచి 18 ఏళ్లు ఉన్నవారికి 1300 మిల్లీగ్రాములు, 19 నుంచి 50 ఏళ్లు ఉన్నవారికి 1000 మిల్లీగ్రాములు, 51 ఏళ్లు పైబడిన వారికి రోజుకు 1200 మిల్లీగ్రాముల మోతాదులో క్యాల్షియం అవసరం ఉంటుంది. గర్భిణీలు, పాలిచ్చే తల్లులు రోజుకు 1300 మిల్లీగ్రాముల మేర క్యాల్షియం లభించేలా చూసుకోవాలి.

డాక్టర్ సూచనలే..

క్యాల్షియం లోపం ఉన్నవారికి వైద్యులు పరీక్షలు చేసి నిర్ధారణ చేస్తారు. క్యాల్షియం లోపం ఉంటే ఎముకలు తరచూ విరగడం లేదా నొప్పులు ఉంటాయి. కిడ్నీ స్ట్రోన్లు తరచూ ఏర్పడుతాయి. క్యాల్షియం లోపం ఉన్నట్లు పరీక్షల్లో తేలితే వైద్యులు ట్యాబ్లెట్లను సైతం ఇస్తారు. రోజుకు 2000 మిల్లీగ్రాముల మోతాదులో లేదా అంతకన్నా తక్కువ మోతాదులో వైద్యులు సూచించిన కాలం పాటు క్యాల్షియం ట్యాబ్లెట్లను వాడాలి ఉంటుంది. క్యాల్షియం ట్యాబ్లెట్లను డాక్టర్ సూచన లేకుండా వాడకూడదు. లేదంటే సైడ్ ఎఫ్ఫెక్ట్స్ వస్తాయి. తీవ్ర అనారోగ్య సమస్యలకు దారి తీసే ప్రమాదం ఉంటుంది. క్యాల్షియం అధికంగా ఉంటే కడుపు నొప్పి, విరేచనాలు, కిడ్నీ స్ట్రోన్లు వంటి సమస్యలు వచ్చే అవకాశాలు ఉంటాయి. ఇలా జాగ్రత్తలను పాటించి ఆయా ఆహారాలను తీసుకుంటే క్యాల్షియం లోపం నుంచి బయట పడవచ్చు.

డబుల్ సెంచరీ ముంగిట యశస్వి జైస్వాల్

తొలి టెస్ట్ సెంచరీ మిన్
చేసుకున్న సాయి సుదర్శన్
అరుణ్ జైట్లీ స్టేడియం వేదికగా
వెస్టిండీస్ తో రెండో టెస్టు
318-2స్కోర్ తో
పటిష్టంగా టీమిండియా

అరుణ్ జైట్లీ స్టేడియం వేదికగా వెస్టిండీస్ తో జరుగుతున్న రెండో టెస్టులో తొలి రోజు ఆట ముగిసింది. ఆట ముగిసే సమయానికి భారత్ స్కోర్ తో 318-2 పటిష్టంగా ఉంది. క్రీజులో యశస్వి జైస్వాల్ (173), శుభ్ మన్ గిల్ (20) ఉన్నారు. రెండో రోజు కూడా ఇదే జోరు కొనసాగితే భారత్ కు భారీ ఖాయం. వెస్టిండీస్ బౌలర్లలో వారికన్ రెండు వికెట్లు పడగొట్టాడు. టాన్ నెగ్గిన టీమిండియా బ్యాటింగ్ ఎంచుకుంది. ఓపెనర్లు జైస్వాల్- కేఎల్ రాహుల్ శుభారంభం ఇచ్చారు. 58 పరుగుల వద్ద భారత్ తొలి వికెట్ కోల్పోయింది. రాహుల్ (38 పరుగులు)ను వారికన్ బెట్ చేశాడు. ఆ తర్వాత వచ్చిన సాయి సుదర్శన్ తో జైస్వాల్ జతకట్టాడు. ఈ ఇద్దరూ అద్భుతమైన భాగస్వామ్యం నెలకొల్పారు. విండీస్ బౌలర్లను సమర్థంగా ఎదుర్కొంటూ జట్టు స్కోర్ బోర్డును ముందుకు నడిపించారు. ఈ క్రమంలోనే జైస్వాల్ 145 బంతుల్లో సెంచరీ పూర్తి చేశాడు. అతడికిది టెస్టుల్లో 7వ శతకం. మరోవైపు సుదర్శన్ కూడా చక్కటి ఆటతో అలరించాడు. హాఫ్ సెంచరీ పూర్తి చేసి శతకం దిశగా సాగాడు. కానీ 87 పరుగుల వృక్షిగత స్కోర్ వద్ద సుదర్శన్ ను వారికన్ ఎల్ బీడబ్ల్యూగా పెవిలియన్ కు పంపాడు. దీంతో 2 వికెట్? కు 193 పరుగులు భారీ భాగస్వామ్యునికి తెర పడింది. టాన్ గెలిచిన గిల్.. ఏమాత్రం రెండో ఆలోచన లేకుండా బ్యాటింగ్ తీసుకున్నాడు. ఓపెనర్లు జైస్వాల్, కేఎల్ రాహుల్ (38) శుభారంభాన్నిచ్చారు. ముఖ్యంగా రాహుల్ కాస్త దూకుడుగా ఆడగా, జైస్వాల్ ఆరంభంలో కాస్త నెమ్మదిగా ఆడాడు. ఇక జోరు కొనసాగించిన రాహుల్.. వర్రికన్ బౌలింగ్ లో స్వంపాల్ అయ్యాడు. దీంతో 58 పరుగుల వద్ద తొలి వికెట్ ను కోల్పోయింది. ఈ దశలో వన్ డాన్ బ్యాటర్ సాయి సుదర్శన్ (165 బంతుల్లో 87, 12 ఫోర్సుతో కలిసి జైస్వాల్ మరో వికెట్ పడకుండా లండ్ విరామానికి వెళ్లారు. ఆ తర్వాత వీరిద్దరూ పర్యాటక బౌలర్లను సమర్థంగా ఎదుర్కొన్నారు. లండ్ విరామం తర్వాత ఫిఫ్టీ పూర్తి చేసుకున్న జైస్వాల్.. సెంచరీ వైపు దూసుకెళ్ళాడు.



మరో ఎండ్ లో సాయి సుదర్శన్ కూడా ఆత్మవిశ్వాసంతో బ్యాటింగ్ చేశాడు. వీరిద్దరూ చకచకా పరుగులు చేయడంతో స్కోర్లు బోర్డు కాస్త వేగంగానే సాగింది. ఈక్రమంలో కెరీర్ లో ఏడో సెంచరీని జైస్వాల్ పూర్తి చేసుకున్నాడు. మరో ఎండ్ లో సెంచరీ వైపు దూసుకెళుతున్న సుదర్శన్ ను చక్కని బంతితో వర్రికన్ ఎట్టుగా బెట్ చేశాడు. దీంతో రెండో వికెట్ కు నమోదైన193 పరుగుల భాగస్వామ్యునికి తెరపడింది. ఇక జైస్వాల్ మాత్రం జోరు కొనసాగిస్తూ 150 పరుగుల మార్కును కూడా చేరుకున్నాడు. మరో ఎండ్ లో గిల్ కూడా సాధికారికంగా బ్యాటింగ్ చేశాడు. వీరిద్దరూ అబేడ్మైన మూడో వికెట్ కు 67 పరుగుల భాగస్వామ్యున్ని

నెలకొల్పారు. ఇక వన లేని బౌలింగ్ తో వెస్టిండీస్ ఏమాత్రం ప్రమాదకరంగా కనిపించలేదు. కేవలం వర్రికన్ మాత్రమే పిచ్ కు తగినట్లుగా బౌలింగ్ చేయగా, మిగతా వారు ఘోరంగా విఫలం అయ్యారని చెప్పుకోవచ్చు. సాయి సుదర్శన్ తన తొలి టెస్టు సెంచరీకి కేవలం 13 పరుగుల దూరంలో ఆగిపోయాడు. టెస్ట్ ఆర్డర్ స్పిన్నర్ వారికన్ వేసిన బంతిని అర్థం చేసుకోలేక అతను ఎట్టిదబ్బాగా వెనుదిరిగాడు. 87 పరుగుల వద్ద అవుట్ కావడంతో సుదర్శన్ చాలా నిరాశ చెందాడు. అయితే, ఇక్కడ ఒక ఆసక్తికరమైన ట్విస్ట్ ఉంది.. సుదర్శన్ ను అవుట్ చేసింది, అంతకుముందు అతనికి లైఫ్ ఇచ్చిన స్టేయర్. సాయి సుదర్శన్ ఓపెనర్ యశస్వి జైస్వాల్ తో కలిసి అద్భుతమైన పార్టనర్ షిప్ నెలకొల్పాడు. ఈ ఇద్దరు యంగ్ బ్యాటర్లు కలిసి రెండో వికెట్ కు ఏకంగా 193 పరుగులు జోడించారు. సుదర్శన్ తన బ్యాటింగ్ తో ఆకట్టుకొని, తన టెస్ట్ కెరీర్ లో రెండవ హాఫ్ సెంచరీని పూర్తి చేసుకున్నాడు. అతను కేవలం 87 బంతుల్లోనే తన హాఫ్ సెంచరీ మార్క్ ను చేరుకున్నాడు. ఈ భాగస్వామ్యం కారణంగా టీమిండియా తొలి ఇన్నింగ్స్ లో పటిష్టమైన స్థితికి చేరుకుంది. సాయి సుదర్శన్ ఈ ఇన్నింగ్స్ లో సెంచరీ చేయలేకపోయినా, అతని బ్యాటింగ్ లో మెరుగైన టెక్నిక్ స్పష్టంగా కనిపించాయి. ముఖ్యంగా, అతను హాఫ్ సెంచరీ మార్క్ చేరుకునే వరకు ఒక్క తప్పు పాట్ కూడా ఆడకుండా జాగ్రత్త పడ్డాడు. అహ్మదాబాద్ లో జరిగిన తొలి టెస్టులో విఫలమైన తర్వాత, సుదర్శన్ ఢిల్లీ టెస్టుకు ముందు తన బ్యాటింగ్ టెక్నిక్ పై గట్టిగా పనిచేశాడు. అతని సీనియర్ కో స్టేయర్ శుభ్ మన్ గిల్ సుదర్శన్ కు స్పెషల్ గా ట్రైనింగ్ ఇచ్చి, అతని టెక్నిక్ ను మెరుగుపరచడంలో సహాయపడ్డాడు. గిల్ ఇచ్చిన ఈ విలువైన సలహా సుదర్శన్ కు బాగా ఉపయోగపడింది. అందుకే ఈ మ్యాచ్ లో అతను ఇంత అద్భుతమైన ఇన్నింగ్స్ ను ఆడగలిగాడు.



ఐపీఎల్ వేలానికి నవంబరు 15వరకు గడువు

క్రికెట్ ఫ్యాన్స్ ఎంతో ఆసక్తిగా ఎదురుచూసే ఇండియన్ ప్రీమియర్ లీగ్ 2026 ఏడాదికి గాను వేలం డిసెంబర్ లో జరగనుంది. డిసెంబరు 13 లేదా 15 తేదీల్లో మినీ వేలం జరగనున్నట్లు బీసీసీఐ వర్గాల నుంచి సమాచారం లీక్ అయ్యింది. అయితే ప్రాంవైజీ ఓనర్లతో బీసీసీఐ చర్చించిన తర్వాత ఓ తేదీని ప్రకటించే అవకాశం ఉంది. అయితే ఐపీఎల్ పాలకమండలి మాత్రం ఐపీఎల్ వేలానికి ఇంకా ముహూర్తం ఖరారు చేయలేదు. అయితే గత రెండు సీజన్లలో జరిగినట్లుగా వేలాన్ని విదేశాల్లో నిర్వహించే అవకాశం ఈసారి లేనట్లుగా తెలుస్తోంది. 2023లో దుబాయ్, 2024లో సౌదీ అరేబియాలోని జెద్దాలో ఈ ఐపీఎల్ వేలాన్ని నిర్వహించిన సంగతి తెలిసిందే. అయితే 2026 ఏడాదికి గానూ, 2025లో మినీ వేలాన్ని స్వదేశంలోనే నిర్వహించాలని సమాలోచనలు చేస్తుంది భారత క్రికెట్ నియంత్రణ మండలి (బీసీసీఐ). ఈ క్రమంలో ఐపీఎల్ ప్రాంవైజీలు తమకు కావాల్సిన ఆటగాళ్లను నవంబరు 15లోపు రిటైన్ చేసుకునేందుకు వెసులుబాటు కల్పించినట్లు సమాచారం. ఆ తేదీ నాటికి ప్రస్తుతం తమ దగ్గర ఉన్న ఆటగాళ్ల వివరాలు, రిటైన్ ఆటగాళ్లు, వదిలేస్తున్న

క్రికెటర్ల వివరాలను ఆ డెడ్లైన్ లోపల టీమ్ మేనేజ్మెంట్ బీసీసీఐకి సమర్పించాల్సి ఉంటుంది. ఈ క్రమంలో చెన్నై సూపర్ కింగ్స్, రాజస్థాన్ రాయల్స్ మినహా మిగిలిన జట్లలో పెద్దగా మార్పులు ఉండకపోవచ్చని బీసీసీఐ వర్గాలు చెబుతున్నాయి. మినీ వేలంలోకి కొందరు ఆటగాళ్లు రానున్నారని విశ్లేషనీయ సమాచారం. వారిలో దీపక్ చాదా, విజయ్ శంకర్, రాహుల్ త్రిపాఠి, శామ్ కరన్, సీఎస్కే ఆటగాడు డేవాన్ కాన్సే వంటి వారు ఉన్నారు. సీఎస్కే ఆటగాడు రవిచంద్రన్ ఆశ్విన్ రిటైర్మెంట్ ప్రకటించిన నేపథ్యంలో ఆ జట్టు పర్ఫ్ వాల్యూలో రూ. 9.75 కోట్లు జమ చేస్తారు. ఈ డబ్బుతో కొత్త వారిని కొనుగోలు చేసుకునేందుకు అవకాశం ఉంది. రాజస్థాన్ రాయల్స్ జట్టు నుంచి కెప్టెన్ సంజూ శాంసన్ తప్పుకుంటున్నారని సమాచారం. అలానే స్పిన్నర్లు వానిందు హసరంగా, మహీష్ తీక్షణ కూడా వేలంలోకి రానున్నారు. మరోవైపు ఢిల్లీ క్యాపిటల్స్ నుంచి టి నటరాజన్, మిలెల్ స్టార్క్, ఆకాశ్ దీప్, మయాంక్ యాదవ్, డేవిడ్ మిల్లర్ వంటి వాళ్లని కూడా జట్టు వదులుకోనుంది. కానీ, వీటిపై ఇంకా ఎలాంటి స్పష్టత రాలేదు.

రోడ్డు ప్రమాదంతో నా జీవితం పూర్తిగా మారింది

ఆ రోజులను తలుచుకోవడమే కష్టంగా ఉంది
ఆ బాధను భరించలేక చచ్చిపోవాలనుకున్నా
పలుమార్లు ఆత్మహత్యాయత్నం చేశా..
సౌతాఫ్రికా మహిళా ఓపెనర్ టాజ్జిన్ బ్రిట్స్
భావోద్వేగం

జీవితంలో ఎదురైన అనూహ్య ఘటనతో చచ్చిపోవాలనుకున్నానని, పలుమార్లు ఆత్మహత్యాయత్నం కూడా చేశానని సౌతాఫ్రికా మహిళా ఓపెనర్ టాజ్జిన్ బ్రిట్స్ తెలిపింది. 2011లో జరిగిన కారు ప్రమాదంతో తన జీవితం ఒక్కసారిగా మారిపోయిందని ఆవేదన వ్యక్తం చేసింది. భారత్ వేదికగా జరుగుతున్న వన్డే ప్రపంచకప్ 2025లో టాజ్జిన్ బ్రిట్స్ అసాధారణ ప్రదర్శన కనబరుస్తోంది. భారత్ తో గురువారం జరిగిన మ్యాచ్ లో టాజ్జిన్ బ్రిట్స్ (0) విఫలమైనా.. న్యూజిలాండ్ పై భారీ శతకం సాధించింది. గత 6 వన్డేల్లో 4 సెంచరీలతో సూపర్ ఫామ్ లో ఉంది. మహిళల వన్డే క్రికెట్ లో అత్యంత వేగంగా ఏడు సెంచరీలు చేసిన బ్యాటర్ గా మెగ్ లానింగ్ తో సహా పలు రికార్డులను బద్దలుకొట్టింది. అయితే టాజ్జిన్ బ్రిట్స్ క్రికెట్ జర్నీ విభిన్నమైనది. వాస్తవానికి ఆమె అడ్డెటిక్స్ కెరీర్ ను ఎంచుకుంది. జావెలిన్ త్రోయర్ గా 2012 లండన్ ఒలింపిక్స్ కు సిద్దమైంది. 16 ఏళ్ల వయసులోనే ప్రపంచ అడ్డెటిక్స్ యూత్ ఛాంపియన్ షిప్ లో బంగారు పతకం సాధించింది. 2010 అడ్డెటిక్స్ వరల్డ్ ఛాంపియన్ షిప్ లో కాంస్య పతకం గెలిచి ఒలింపిక్స్ కు అర్హత సాధించింది. కానీ లండన్ ఒలింపిక్స్ కు కొన్ని నెలల ముందు బ్రిట్స్ ఘోర కారు



ప్రమాదానికి గురైంది. ఈ ప్రమాదంలో ఆమెకు తీవ్ర గాయాలయ్యాయి. హిప్, పెల్విస్ ఎముకలు విరిగిపోయాయి.

దాంతో ఆమె రెండు నెలల పాటు ఆసుపత్రిలోనే గడపాల్సి వచ్చింది. ఈ ప్రమాదం కారణంగా తన ఒలింపిక్ కల చెదిరింది. రోడ్డు ప్రమాదంలో ఆచేన స్థితిలో ఉన్న ఆమెను చూసి నడవడం కూడా కష్టమని అంతా అనుకున్నారు. కానీ ఓ స్నేహితుడి సూచనతో సరదాగా క్రికెట్ ఆడటం ప్రారంభించిన ఆమె.. ఆ తర్వాత కెరీర్ గా ఎంచుకుంది. 2018లో అంతర్జాతీయ క్రికెట్ లోకి అరంగేట్రం చేసి పరుగుల మోత మోగిస్తుంది. తాజాగా మాజీ క్రికెటర్ అంజమ్ చౌప్రాకు ఇచ్చిన ఇంటర్వ్యూలో తన జీవిత ప్రయాణాన్ని గుర్తు చేసుకొని భావోద్వేగానికి గురైంది. 'రోడ్డు ప్రమాదంతో నా జీవితం పూర్తిగా మారిపోయింది. ఆ రోజులను తలుచుకోవడమే కష్టంగా ఉంది. ఆ బాధను భరించలేక చచ్చిపోవాలనుకున్నాను. పలుమార్లు ఆత్మహత్యాయత్నం కూడా చేశాను. నిరంతరం నన్ను ఆత్మహత్య ఆలోచనలు వెంటాడేవి. కానీ నాకు నా తల్లిదండ్రులు అండగా నిలిచారు. ముఖ్యంగా మా అమ్మ నేను కోలుకోవడంలో కీలక పాత్ర పోషించింది. అయితే అది అంత సులువుగా జరగలేదు. ఓ రోజు నేను బార్లో కూర్చున్నప్పుడు నార్త్ వెస్ట్ క్రికెట్ కోడ్.. మహిళా క్రికెటర్ల కోసం వెతుకుతూ మా వైపు వచ్చాడు. నా ఫ్రెండ్స్ వెంటనే నేను క్రికెట్ ఆడుతానని ఆయనతో చెప్పారు. ఆ సమావేశం నా జీవితాన్ని మలుపు తిప్పింది. అయితే క్రికెట్ లోకి వచ్చే ముందు నేను మళ్లీ జావెలిన్ త్రోయర్ గా రాణించేందుకు ప్రయత్నించాను. కానీ ఆ దేవుడు నా విధిగాతలో క్రికెటర్ కావాలని రాసాడేమో.. అందుకే జావెలిన్ త్రోయర్ కావాల్సిన నేను క్రికెటర్ అయ్యాను.' అని టాజ్జిన్ బ్రిట్స్ చెప్పుకొచ్చింది. జీవితంలో ప్రతీ ఒక్కరికి రెండో ఛాన్స్ లభిస్తుందని, ఆ అవకాశం కోసం ఎదురు చూడాలని బ్రిట్స్ జీవిత ప్రయాణం సూచిస్తోంది.

కోహ్లా, గంగూలీ రికార్డులు బ్రేక్ చేసిన యశస్వి జైస్వాల్

భారత యువ క్రికెట్ సెన్సేషన్ యశస్వి జైస్వాల్ మరోసారి అద్భుతం చేశాడు. ఢిల్లీలో వెస్టిండీస్ తో జరుగుతున్న రెండో టెస్ట్ మ్యాచ్ తొలి ఇన్నింగ్స్ లో జైస్వాల్ అద్భుతమైన సెంచరీ సాధించాడు. ఈ సెంచరీతో అతను ఒకే దెబ్బకు రెండు అరుదైన రికార్డులను తన జాతాల్లో వేసుకున్నాడు. ముఖ్యంగా, అత్యంత వేగంగా 3000 అంతర్జాతీయ పరుగులు పూర్తి చేసిన భారత క్రికెటర్ జాబితాలో విరాట్ కోహ్లా, సౌరవ్ గంగూలీ వంటి దిగ్గజాలను వెనక్కి నెట్టి చరిత్ర సృష్టించాడు. వెస్టిండీస్ తో ఢిల్లీలో జరుగుతున్న రెండో టెస్ట్ మ్యాచ్ లో టాన్ గెలిచి ముందుగా బ్యాటింగ్ ఎంచుకున్న భారత జట్టుకు ఓపెనర్లు యశస్వి జైస్వాల్, కేఎల్ రాహుల్ శుభారంభం అందించారు. రాహుల్ (38) స్టంప్ అవుట్ అయినప్పటికీ, జైస్వాల్ ఆ తర్వాత వచ్చిన యువ బ్యాటర్ సాయి సుదర్శన్ తో కలిసి అద్భుతంగా ఆడాడు. వీరిద్దరూ కలిసి 55 ఓవర్ల ఆట ముగిసే సమయానికి 150 పరుగుల భాగస్వామ్యున్ని నమోదు చేశారు. ఇన్నింగ్స్ లోని 51వ ఓవర్ తొలి బంతికి రెండు పరుగులు తీసి జైస్వాల్ తన 7వ టెస్ట్ సెంచరీని పూర్తి చేసుకున్నాడు. సెంచరీ తర్వాత అతను తన చేతులతో మార్దయాన్ని చూపిస్తూ నెలబ్రేట్ చేసుకోవడం సోషల్ మీడియాలో వైరల్ అయింది. ఈ ఇన్నింగ్స్ లోనే యశస్వి జైస్వాల్ అంతర్జాతీయ క్రికెట్ లో 3000 పరుగుల మైలురాయిని కూడా చేరుకున్నాడు. కేవలం 71 ఇన్నింగ్స్ లలో ఈ మార్క్ ను చేరుకోవడం ద్వారా అతను అరుదైన రికార్డు సృష్టించాడు. అత్యంత వేగంగా 3000 అంతర్జాతీయ పరుగులు పూర్తి చేసిన భారతీయ బ్యాటర్లలో జైస్వాల్ ఇప్పుడు సునీల్ గవాస్కర్ (69 ఇన్నింగ్స్) తర్వాత రెండవ స్థానంలో నిలిచాడు. ఈ క్రమంలో అతను సౌరవ్ గంగూలీ (74 ఇన్నింగ్స్), విరాట్ కోహ్లా (80 ఇన్నింగ్స్) వంటి దిగ్గజాల రికార్డులను ఒకే దెబ్బకు బద్దలు కొట్టాడు. జైస్వాల్ కి ఇది 48వ టెస్ట్ ఇన్నింగ్స్ కాగా, ఓపెనర్ గా 7వ టెస్ట్ సెంచరీ. అతని అంతర్జాతీయ కెరీర్ లో వన్డేల్లో 15 పరుగులు, 22 టీ20 ఇన్నింగ్స్ లలో 723 పరుగులు, ఒక టీ20 సెంచరీ ఉన్నాయి. యశస్వి జైస్వాల్ కు ఈ సంవత్సరం (2025) టెస్ట్ క్రికెట్ లో చాలా అద్భుతంగా సాగుతోంది. ఇది ఈ ఏడాదిలో అతను సాధించిన మూడవ టెస్ట్ సెంచరీ. గతంలో అతను ఈ ఏడాది జూన్-జూలైలో ఇంగ్లాండ్ తో జరిగిన సిరీస్ లో రెండు సెంచరీలు నమోదు చేశాడు. అలాగే, భారత్ లో ఆడిన టెస్టుల్లో కూడా ఇది అతని మూడవ సెంచరీ. 2024 ఫిబ్రవరిలో ఇంగ్లాండ్ పై వీసీఎ-వీడీసీఎ స్టేడియంలో 209 పరుగులు, సౌరాష్ట్ర క్రికెట్ అసోసియేషన్ స్టేడియంలో 214 పరుగులు చేసి రెండు డబుల్ సెంచరీలు కూడా నమోదు చేశాడు. జైస్వాల్ అసాధారణమైన ఫామ్ భారత క్రికెట్ కు శుభసూచకంగా మారింది.





జక్కన్న పుట్టిన రోజు మరో అద్భుతం త్వరలోనే అంటూ మహేశ్ విపెన్

టాలీవుడ్ కు ప్రపంచస్థాయిలో గుర్తింపు తీసుకువచ్చిన దర్శకుడు.. ఆర్ఆర్ఆర్ తో తెలుగు చలనచిత్ర పరిశ్రమను అంతర్జాతీయంగా అందలం ఎక్కించిన దర్శక ధీరుడు రాజమౌళి. అక్టోబర్ 10న జక్కన్న పుట్టినరోజు సందర్భంగా సోషల్ మీడియా వేదికగా శుభాకాంక్షలు వెల్లువెత్తుతున్నాయి. అగ్ర కథానాయకుడు మహేశ్ బాబు ఒక స్పెషల్ ఫోటోతో విపెన్ చెప్పారు. రాజమౌళితో దిగిన ఫోటో వంతుకున్న మహేశ్.. 'ఇండస్ట్రీలో ఉన్న ఒకేఒక్క దర్శకధీరుడు రాజమౌళికి పుట్టినరోజు శుభాకాంక్షలు. మీరు తెరకెక్కించేవన్నీ అద్భుతాలే. మీ నుంచి మరో అద్భుతం త్వరలోనే రానుంది' అని రాసుకొచ్చారు. అందులో మహేశ్ వెనెఆర్ ఎంబి 29 లుక్ లో ఉండడంతో ఈ ఫోటో వైరల్ అవుతోంది. ప్రస్తుతం మహేశ్ - రాజమౌళిల కాంబినేషన్ లో ఈ మూవీ తెరకెక్కుతోంది. భారీస్థాయిలో రానున్న ఈ ప్రాజెక్ట్ కు 'వారణాసి' అనే టైటిల్ పరిశీలనలో ఉన్నట్లు వార్తలు వస్తున్నాయి. నవంబర్ 16న ఢిల్లీ అధికారికంగా ప్రకటించనున్నట్లు సమాచారం. ఇందులో మహేశ్ నరసన ప్రియాంక చోప్రా కథనాయికగా నటించనున్నారు. అమెజాన్ అడవుల నేపథ్యంలో సాగే ఈ కథలో పలువురు విదేశీ నటులు కనిపించనున్నారు. భారతీయ భాషలతో పాటు, విదేశీ భాషల్లోనూ ఢిల్లీ అనువదించనున్నారు.

500 కోట్ల క్లబ్ లో కాంతారా

రిషబ్ శెట్టి స్వీయ దర్శకత్వంలో తెరకెక్కిన చిత్రం 'కాంతార 1' భారీ అంచనాల మధ్య దసరా కానుకగా ప్రేక్షకుల ముందుకువచ్చిన ఈ సినిమా మరో ఘనతను సొంతం చేసుకుంది. విడుదలైన 9 రోజుల్లోనే రూ.500 కోట్ల క్లబ్ లో స్థానం సొంతం చేసుకుంది. ఇప్పటివరకూ ప్రపంచవ్యాప్తంగా సాధించిన వసూళ్లను తెలుపుతూ నిర్మాణసంస్థ తాజాగా పోస్టర్ విడుదల చేసింది. వరల్డ్ వైడ్ గా రూ.509 కోట్లు సాధించినట్లు తెలిపింది. ఇప్పటికే పలు సినిమాల రికార్డులు తిరగరాసిన 'కాంతార 1'. ఇప్పుడు 2025లో అత్యధిక వసూళ్లు సాధించిన రెండో సినిమాగా నిలిచింది. త్వరలోనే మొదటి స్థానంలోకి వెళ్లే అవకాశం ఉందని అభిమానులు భావిస్తున్నారు. ఈ ఏడాదిలో విడుదలైన 'ఛావా' రూ.600 కోట్లతో అత్యధిక వసూళ్లు సాధించిన చిత్రాల వరుసలో టాప్ లో ఉంది. 'కాంతార 1' ఢియేటర్ లో హాస్యపుల్ బోర్డులతో దూసుకుపోతున్న విషయం తెలిసిందే. దీంతో ఈ రికార్డును మరికొన్ని రోజుల్లోనే బీట్ చేసి టాప్ వన్ లో నిలిచే అవకాశం ఉందని సినీ విశ్లేషకులు అభిప్రాయపడుతున్నారు. సినిమా విజయం సాధించడంతో రిషబ్ వరుస ఇంటర్వ్యూలతో ఢిల్లీ ఆదరించిన ప్రేక్షకులకు ధన్యవాదాలు తెలుపుతున్నారు. ఇండస్ట్రీలో ఎంతోమంది టాలెంటెడ్ దర్శకులు ఉన్నారు. వారందరితో పోలిస్తే నేను చిన్న పిల్లాడిని. కానీ, వాళ్లందరూ కాంతారపై ప్రశంసలు కురిపిస్తుంటే ఆనందంగా ఉంది. ఈ విజయం నా బాధ్యతను రెట్టింపు చేసిందని చెప్పారు.

రాజాసాబ్ లో మాన్ లుక్ లో ప్రభాస్

పాన్ ఇండియా స్టార్ ప్రభాస్ నటించే సినిమాల కోసం ఫ్యాన్స్ ఎంతో ఆసక్తిగా వెయిట్ చేస్తున్న సంగతి తెలిసిందే. కల్కి సూపర్ హిట్ తర్వాత చేతి నిండా సినిమాలతో పుల్ బిజీగా ఉన్నాడు మన దార్లింగ్. కాగా ఈ మూవీ లిస్ట్ లో రాజసాబ్ మూవీ పై భారీ అంచనాలు ఉన్నాయి. డైరెక్టర్ మారుతి దర్శకత్వం వహిస్తున్న ఈ సినిమాలో ప్రభాస్ సరికొత్త లుక్ లో కనిపించనున్నారు. ఇప్పటికే చిత్ర బృందం కొన్ని పోస్టర్లు, గ్లింప్స్ విడుదల చేసి ఆసక్తి పెంచింది. అయితే తాజాగా ప్రభాస్ కి సంబంధించిన ఓ కొత్త వీడియో ట్రైండింగ్ అవుతుంది. ఇందులో ప్రభాస్ మాన్ లుక్ లో తలపాగ.. రంగు రంగుల డ్రెస్సింగ్ తో స్టైష్ లేస్తు కనిపించారు. ప్రజలతో ఈ వీడియో సోషల్ మీడియాలో బాగా వైరల్ అవుతుంది



ఓటిటిలోకి కిష్కింధపురి

బెల్లకొండ సాయి శ్రీనివాస్, అనుపమ పరమేశ్వరన్ ప్రధాన పాత్రల్లో నటించిన చిత్రం 'కిష్కింధపురి' కాశీక్ పెగ్జహాదీ దర్శకత్వంలో హారర్ థ్రిల్లర్ నేపథ్యంలో రూపొందింది. సెప్టెంబర్ 12న ప్రేక్షకుల ముందుకువచ్చిన ఈ సినిమా ఇప్పుడు ఓటీటీలోకి వచ్చేందుకు సిద్ధమైంది. జీ5 వేదికగా అక్టోబర్ 17 నుంచి స్ట్రీమింగ్ కానుంది. దీని ఓటీటీపై కొన్ని రోజులుగా ఎన్నో తేదీలు సోషల్ మీడియాలో షేర్ అయ్యాయి. ఇప్పుడు జీ5 ఈ తేదీని అధికారికంగా ప్రకటించింది. అక్టోబర్ 17 సాయంత్రం 6 నుంచి ఈ సినిమా ఓటీటీలోకి అందుబాటులోకి రానున్నట్లు వెల్లడించింది. అలాగే అక్టోబర్ 19 సాయంత్రం జీ టీవీలో ఢిల్లీ ప్రదర్శించనున్నట్లు తెలిపింది. రాఘవ్ (బెల్లకొండ సాయిశ్రీనివాస్), మైథిలి (అనుపమ) ప్రేమికులు. ఆ ఇద్దరూ మరొక స్నేహితుడు (సుదర్శన్)తో కలిసి ఘోస్ట్ వాకింగ్ పేరుతో హాంబెడ్ హౌస్ లు టూర్స్ ని నిర్వహిస్తుంటారు. థ్రిల్ కోరుకునేవాళ్లందరినీ కలిపి ఓ పాడుబడిన బంగ్లాలోనే తీసుకెళ్లి అక్కడ దెయ్యాలను ఉన్నాయని నమ్మిస్తూ థ్రిల్ పంచడమే ఆ బూర్ ఉద్దేశం. అలా ఓసారి 11 మందితో కలిసి కిష్కింధపురి అనే ఊరి పరిసరాల్లో ఉన్న సువర్ణమాయ అనే రేడియో స్టేషన్ కి వెళతారు. 1989లోనే పాడుబడిన స్టేషన్ అది. సువర్ణమాయలోకి అడుగుపెట్టిన 11 మందిలో ఎవరినీ వదిలిపెట్టనని వార్నింగ్ ఇస్తుంది వేదవతి. ఆ తర్వాత అందులోని ఓ చిన్నారి టార్గెట్ అవుతుంది. అది పసిగట్టిన రాఘవ్ తన ప్రాణాల్ని అడ్డుపెట్టి దెయ్యానికి ఎదురెళతాడు. మరి ఆ చిన్నారిని రక్షించాడా? మిగిలినవాళ్ల పరిస్థితి ఏమిటి? అసలు ఆ వేదవతి ఎవరు? ఎందుకు దెయ్యంలా మారింది? సువర్ణమాయ స్టేషన్ తో ఆమెకున్న సంబంధం ఏమిటి? అందులోకి వెళ్లిన వాళ్లని ఎందుకు చంపేస్తోంది? అన్నది చిత్ర కథ.



రామ్..ఆంధ్రా కింగ్



టాలీవుడ్ ఎనర్జిటిక్ స్టార్ రామ్ పోతినేని, దర్శకుడు మహేష్ బాబు పి కాంబోలో తెరకెక్కుతున్న యూనిక్ ఎంటర్టైన్మెంట్ ఆంధ్రా కింగ్. ఇందులో కన్నడ సూపర్ స్టార్ ఉపేంద్ర కీలక పాత్ర పోషిస్తుండగా, రావు రమేష్, మురళీ శర్మ, సత్య, రాహుల్ రామకృష్ణ, వీటీవీ గణేశిష్ ఇతర కీలక పాత్రలు పోషిస్తున్నారు. ప్రముఖ నిర్మాణ సంస్థ మైత్రీ మూవీ మేకర్స్ నిర్మిస్తున్న ఈ సినిమా షూటింగ్ శరవేగంగా జరుగుతుంది. ఈ సినిమాకి వివేక్ / మెర్సిన సంగీతం అందిస్తుండగా. ఫస్ట్ ట్రాక్ నువ్వంటే చాలే ప్రోమోస్ పాట పై చాలా బజ్ క్రియేట్ చేశాయి. మేకర్స్ లిరికల్ వీడియోను రిలీజ్ చేసి మ్యూజిక్ ప్రమోషన్ లను ప్రారంభించారు. ఇక ఈ సాంగ్ రిలీజ్ అయిన కొద్ది సేపటికే ట్రైండింగ్ అయింది కూడా. ఇటీవల ఈ మూవీని ప్రపంచవ్యాప్తంగా నవంబర్ 28న రిలీజ్ చేయనున్నట్లు చిత్ర నిర్మాణ సంస్థ 'మైత్రీ మూవీ మేకర్స్' అనౌన్స్ చేసింది. ఈ మేరకు సోషల్ మీడియా వేదికగా ప్రకటన చేసింది.. ' ఈ ఏడాది మీ జీవితాన్ని బిగ్ స్క్రీన్ పై తిరిగి చూడడానికి రెడీగా ఉండండి. ఆంధ్ర కింగ్ తాలూకా నవంబర్ 28న గ్రాండ్ రిలీజ్ అంటూ రాసుకొచ్చారు. అలాగే తాజాగా ఈ మూవీకి సంబంధించి మరో అప్ డేట్ వచ్చింది.. మేకర్స్ ఈ

మూవీ టీజర్ రిలీజ్ వివరాలను వెల్లడించారు. అక్టోబర్ 12న విడుదల కాబోతున్న టీజర్ లో రామ్, భాగ్యశ్రీ మధ్య ఉండే సీన్ సినిమాటిక్ థీమ్ ను హైలైట్ చేసేలా ఉన్నాయట. ఇప్పటికే విడుదలైన రెండు పాటలు ప్రేక్షకుల్ని ఆకట్టుకోగా.. మరి టీజర్ ఎలాంటి బజ్ క్రియేట్ చేస్తుందో చూడాలి.

వర్కింగ్ అవర్స్ కారణంగా భారీ ప్రాజెక్ట్ లకు దూరం

దీపికపై ఆరోపణల నేపథ్యంలో సంచలన కామెంట్స్

కల్కి 2 నుంచి టెట్ అయ్యాక దీపికా పడుకొణె ఏదో విషయంలో ఈ మధ్య వార్తల్లో ఉంటున్నారు. ఎన్నో ఏళ్లుగా ఇండస్ట్రీలో చాలామంది హీరోలు 8 గంటలు మాత్రమే పని చేస్తున్నారని అగ్ర కథానాయిక దీపికా పడుకొణె అన్నారు. వర్కింగ్ అవర్స్ కారణంగా ఆమె భారీ ప్రాజెక్ట్ ల నుంచి వైదొలిగారని వార్తలు వస్తోన్న విషయం తెలిసిందే. దీనిపై ఎట్రేలకు తాజాగా ఆమె స్పందించారు. ఓ ఆంగ్ల మీడియాకు ఇచ్చిన ఇంటర్వ్యూలో ఆసక్తికర విషయాలు పంచుకున్నారు. ఒక ఆత్మాభిమానం ఉన్న నటిగా నన్ను ఇబ్బందిపెట్టే వాటిని అంగీకరించను. భారతీయ చలనచిత్ర పరిశ్రమలో చాలామంది సూపర్ స్టార్లు, అగ్ర హీరోలు ఎన్నో ఏళ్లుగా 8 గంటలు మాత్రమే పని చేస్తున్నారు. ఇదేం రహస్యం కాదు. కానీ, ఇన్నేక్షలో ఈ విషయం ఎప్పుడూ వార్తల్లో నిలవలేదు. ఇప్పుడు వాళ్ల పేర్లు చెబితే మొత్తం విషయం తప్పుదోవ పడుతుంది. అందుకే వాళ్ల పేర్లు చెప్పాలనుకోవడం లేదు. కానీ, చాలామంది హీరోలు 8 గంటలే పని చేస్తారని అందరికీ తెలిసిన విషయమే. అంతేకాదు.. వారిలో చాలామంది సోమవారం నుంచి శుక్రవారం వరకు మాత్రమే షూటింగ్ లలో పాల్గొంటారు. వారంతాల్లో పని చేయరని తెలిపారు. న్యాయంగా పోరాటం చేస్తున్న కారణంగా మీరు ఇబ్బందిపడ్డారా అని అడిగిన ప్రశ్నకు దీపిక స్పందించారు. నేను దీన్ని చాలాసార్లు ఎదుర్కొన్నాను. ఇది కొత్తేం కాదు. దీన్ని ఎలా వెల్లడించాలో కూడా నాకు తెలియడం లేదు. ఎన్నో పోరాటాలను నిశ్శబ్దంగా ఎదుర్కొన్నాను. కానీ, కొన్ని కారణాల వల్ల అవి బహిరంగంగా మారతాయి. నేనెప్పుడూ దేనిపైనా స్పందించను. నిశ్శబ్దంగా యుద్ధాలను చేయడం మాత్రమే నాకు తెలుసు. అలా చేస్తే అది గౌరవంగా, వివాదంగా ఉంటుంది' అని దీపిక సమాధానమిచ్చారు.

